

(౪)

హౌమవతివిలాసము

శతావధాని, కావ్యకలానిధి

పి. చిదంబరశాస్త్రి

ప్రణీతము.



ప్రింట్రింగ్స్
ప్రింట్రింగ్స్
ప్రింట్రింగ్స్

పితాపురము

శ్రీవిద్యజ్ఞాన మనోరంజనీ ముద్రాక్షరశాల

1930.



హైమవతివిలాసము

ప్రథమాశ్వాసము

శా. శ్రీకల్యాణగుణాస్సదంబు సకలశ్రేయఃప్రధానంబు శ్లో
 నైకప్రాప్య మపారశక్తిక మనుత్పేక్ష్యంబు నానాప్రపం
 చాకారం బనవద్య మప్రతిహతం బానందలీలాపరీ
 పాకం బాద్యము మల్లికార్జునపరబ్రహ్మంబు భావించెదన్ .
 మ. సుమ బాణాంతకుడంచుభూతపతియంచున్ స్థాణువంచున్ గా
 లములందాల్చినవాడటంచునయినన్ లక్ష్మింపకుండన్ స్వదే
 హముఁగూడన్బతికొప్పగించిపరమాహ్లాదంబుమైనుండుమా
 హిమవత్సుతిక్రిపాతరంగములలో నెల్లిప్పుడోలాడుదున్ .
 మ. అసమానంబగు పారిజాతమునకై యన్యోన్య మేవేళలన్
 గసిదీఱంగను వాదులాడుకొనుచున్ గైలాటముల్పాసు భీ
 ష్మసుతాసత్యల కొక్కమాటు దరహాసస్ఫూర్తిచే నగ్రజా
 స్వస్మభావంబుఘటించినట్టి రసికస్వామిన్ బ్రశంసించెదన్ .

మ. శరణంబై సకలప్రపంచముల కిచ్చాచూతసంస్పృష్టికి
 దొరదై తావలమై మహాత్వమునకు స్థుషాప్రిపువై వెల్గుశ్రీ
 హరి వక్షస్సలమందు నెక్కి వివిధవ్యాపారవైచిత్ర్యముం
 బరికల్పించి చమత్కరించెడిమహామాయస్సృశంసిం చెదన్.

మ. మతిమంతుల్ నుతియింప నర్హమగు నే

మం బొప్పగల్గింప ను

న్నతభావంబులు సొంపునింపఁ బరమా

నందంబు దీపింప భా

రతి చిత్తంబు చిగుర్ప సత్కృతి నొస

ర్పంబూను నీవేళలోఁ

జతురాస్యుండు దయామయుండు చతురా

. స్యత్వంబు నాకీవుతక.

5

క. వాణీ వైభవవిజితేం

ద్రాణీ మాయమ్మ నలువరాణీ వీణా

పాణీ ఘనపేణీ క

ల్యాణీ నానాల్క కెక్కుమమ్మా తెమ్మా

6

శా. మాహాత్మ్యద్యుతిసంపదాకతితన

మ్మానంబు నానావిప

న్నీహారక్షపణక్రియాకరణని

ణ్డ్రస్వయాపంబు వి

శ్వాహఃక్షేనువిధాయకంబు గణనా

ధాదిత్యబింబంబు ప్ర

త్యూహధ్వాంతము రూపుమాపి మది క

త్యుత్సాహముం గూర్చుతన్.

7

మ. అతుల్యబైన పదార్థవృత్తిగుణశయ్యాపాకరీతిప్రపం
చితమాధుర్యముతోనలంకృతులతోఁజేయఁహరస్ఫూర్తితో
శ్రుతికింపైనవిధంబుతో రసముతో శోభిల్లి పెంపొంద నా
కృతికీమూర్తమునందుఁదప్పకహయగ్రీవుండుతోడయ్యెడున్

క. గుణములనుచు దోషంబులు

గుణములు దోషంబులనుచు ఘోషించెడు నా

గణమునకు మాటిమాటికిఁ

బ్రణమిల్లుదు నాదుకృతికిఁ బాల్పడకుండన్.

9

సీ. వాల్మీకి కాదికావ్యప్రణేతకు మ్రొక్కి

వ్యాసభట్టారకు నాదరించి

కాళిదాసుని మనఃకంజాతమున నిల్పి

భట్టబాణుని మహత్త్వము గణించి

వాగనుశాసనుఁ బ్రస్తుతించి యుభయ

కవిమిత్రునకుఁ బురస్కార మొసఁగి

శంభుదాసున కుపచారంబు లొనరించి

కవిసార్వభౌముని గౌరవించి

ఆ. వ. సంస్కృతాంధ్రకావ్యసంధానైపుశ్చ
 శాలునైన యితరసత్కవులకు
 భక్తిపూర్వకముగఁ బ్రణామము గావించి
 సులభముగను జిత్తశుద్ధి వడసి.

10

గ. నవనవసాహితీబంధురంబుగా నెక్కప్రబంధంబు నెనరింప
 సమకట్టి దానికిం దగు పవిత్రచరిత్రం బెయ్యదియొకోయని
 కుతూహలంబున నెదురుచూచుచుండు సమయంబున

11

—♦ ప్రోత్సాహము ♦—

క. ఘనులెన్న బదినహల్ పే
 రను నెకగ్రామంబు గలదు ప్రఖ్యాతిం గాం
 చిన యాదవాద్రికిఁ యో
 జనదూరమునందు సాధుజనవాసంబై.

12

క. శ్రీయుతుల కాకరంబగు
 నాయూగు బలారిమండలాంతర్గతమై
 శ్రీయముల కుపాయములకు
 నాయములకుఁ బట్టుకొమ్మనా విలసిల్లున్.

13

ఉ. అందుఁ గుబేరరెడ్డియనునాతఁడు నీతివిశారదుండు పెం
 పొందినభక్తితోడఁ దన కుత్సుకతన్ గలిగించుచుండి పే

కొంఁదిప్రసిద్ధి కెక్కినను హోత్రమురాలగులింగమాంబయం
దండముచి దముం గలిగినట్టికుమారులఁ గాంచె నిర్వురన్.

గ. వారు విరూపాక్షరెడ్డి శివారెడ్డి యనుపేరులు సార్థకంబు
లుగా జగదేకనాథుండగు విశ్వనాథుని సమర్పావిశేషం
బుల నలరించి సాభీష్టసిద్ధిం గాంచిరి. అందు 15

గీ. జ్యేష్ఠభావంబుఁ గని గుణశ్రేష్ఠుడంచు
ఖ్యాతి వడసిన యావిరూపాక్షరెడ్డి
లింగమాహ్వాయయగు నిజార్థాంగియెడ
నైదుగురఁ గాంచెఁ గొమరుల నతులమతుల. 16

గ. వారలలో 17

ఉ. పాండవులందు మధ్యమునివైఖరి మధ్యముఁడై జగంబునన్
నిండినకీర్తితోడ గణనీయపదంబున కెక్కి ధైర్యవం
తుండననొప్పెసంగి నయధూర్వహుఁడై విలసిల్లు బుద్ధిమం
తుండగుతమ్మిరెడ్డి క్షమతోరమతోమమతోజ్ఞితాత్ముఁడై.

ఉ. బ్రాహ్మణభక్తి చిత్తపరిపాకముఁగూర్చిన కారణంబునన్
జిహ్మములైనవాదములు సేయక సాదరభావ మేర్పడన్
బ్రహ్మవిదగ్రగణ్యులగు వారల నెద్దకుఁ జేర్చి తత్పర
బ్రహ్మవిచారమున్వినఁగ భావము గల్గెడిఁ దమ్మిరెడ్డికిన్.

ఉ. ఈశ్వరుఁడై ప్రసిద్ధపరమేశ్వరుఁడై వినియోజితాఖిలా
ధీశ్వరుఁడై సనాతనమునీశ్వరుఁడై సకలాధికైకలో

కేశ్వరుడై నిరీశ్వరమహేశ్వరుడై వెలుగొందుచుండు స
 ర్వేశ్వరుఁ డిచ్చుచుండెడునభీష్టములన్నియుఁ దమ్మిరెడ్డికా
 నీ. కోట్టించె నెవ్వఁడు ఘనమైన విశ్వేశ్వ
 రాలయంబును బదిన్ హాళునందు

స్థాపించె నెవ్వఁడు సత్రింబు పలుపురు
 ప్రస్తుతింపఁగ నాదవానియందు.

త్రవ్వించె నెవ్వఁడు ధర్మాక్షముగఁ గడం
 కను గూపములు కుప్పగల్లునందు

అర్చించె నెవ్వఁ డనన్యలభ్యం బైన
 గౌరవంబు ప్రజానికాయమందు

గీ. అతఁడు ధర్మప్రతిష్ఠాపనాభిమాన
 పూజతాఖిలదేవతాభూసురేంద్ర
 సమధికాశీర్వాచోబలసముపలబ్ధ
 ధనకనకవస్తువాహుఁడు తమ్మిరెడ్డి.

21

సీ. చేయించె నెవ్వఁడు శిథిలంబులైన దే
 వాలయంబులఁ బ్రతిష్ఠాస్పదముల
 వేయించె నెవ్వఁడు వివిధవృక్షములతోఁ
 గ్రాలుచుండెడు మహారామములను
 కావించె నెవ్వఁడు ఘనమైనబుద్ధితోఁ
 బ్రహ్మణులకు ధర్మపరిణయములు

స్థాపించె నెవ్వఁడు బాపురంబున రమ్య .
మైనట్టి విశ్వేశ్వరాలయంబు

గీ. అతఁడు సామాన్యఁడే మల్లికార్జునప్ర
సాదసంప్రాప్తసమధితైశ్వర్యదాన
సముపచితకీర్తిచంద్రికాసారసాంద్ర
దశదిశామండలుండగు తమ్మిరెడ్డి.

22

సీ. మల్లికార్జుననామమాధుర్యమునకన్న
నితర మాస్వాద్యమం చెఱుంగఁ డతఁడు
శాశ్వతధర్మసంస్థాపనంబునకన్న
నితరంబు కార్యమం చెఱుంగఁ డతఁడు
బ్రాహ్మణోత్తమపాదపంకేరుహమునకన్న
నితర మారాధ్యమం చెఱుంగఁ డతఁడు
అర్థికాంక్షోప్రదానానందమునకన్న
నితర ముత్కృష్టమం చెఱుంగఁ డతఁడు

గీ. అతని శివభక్తి యతని ధర్మానురక్తి
యతని ద్విజసక్తి యతని సాధార్యశక్తి
జనము లేప్రొద్దుఁ జూచిన వినుతి సేయ
ధాత్రి కొకరత్నమై యుండఁ దమ్మిరెడ్డి.

23

ఆ. వె. అతఁడు పాఠిమాధ్వికాశయం బేర్పడఁ
గా నొనర్చు గొప్పకార్యములను

చేతి కెమ్మలక చేయుదానంబులు
చెప్పు నెవఁడు సాహసింపఁగలఁడు.

24

క. అతనికిఁ గల రిరువురు శ్రీ
మతులగు భార్యలు కళాసమంచితలు పతి
వ్రతలు కృతపారనూర్థిక
యతనలు సేవమ్మ పార్వతమ్మ యనంగన్.

25

గీ. వారిలోఁ బార్వతమ్మగర్భంబునందు
భవ్యగుణభూషణులు వీరభద్రరెడ్డి
నా హరిశ్చంద్రరెడ్డినా న్యాయమతులు
గలిగిరి కుమారు లిరువురు ఫలములట్లు.

26

గ. మఱియు వారిలో జ్యేష్ఠుడగు వీరభద్రరెడ్డికిఁ గృష్ణమ్మ
పార్వతమ్మ యనునిరువురు భార్యలును హరిశ్చంద్రరెడ్డికి
లక్ష్మీంబయను నెక్కభార్యయును గలదు. అందు వీర
భద్రరెడ్డికిఁ గృష్ణాంబయను భార్యయందు రంగారెడ్డియను
తనూజరత్నంబుదయించె. ఇట్లు పుత్రపౌత్రాభివృద్ధిగలిగి.

క. కులములు రెంటికి వాసిన్

గొలుపఁగ శ్రీమల్లికార్జునునకు సపర్యల్
సయిపుడు నానాటికి వ
ర్ధిలుచున్ దనగాదుఁ దమ్మిరెడ్డి ధర్మితన్.

28

గ. ఏవంవిధసుగుణగణోపేతుండగు తమ్మిరెడ్డి 29

క. నను సీతారామసుధీ
కనకాంబాతనయు నైదిక్ బ్రాహ్మణవ
ర్యుని భారద్వాజసగో
తుని యాజుషునిఁ జిదంబరునిఁ గని వేడ్కన్. 30

గ. భక్తిప్రణామంబుఁ గావించి సాంజలియై. 31

క. మీముఖపద్మముఁ జూచిన
స్వామీ ! కడు బ్రహ్మవర్చసం బగపడెడిన్
మామల్లి కాష్టనుండే
యీమెయి నరుదెంచెనంచు నే భావించున్. 32

ఉ. వింటి ననేకగాథలను వీరలు నారలుఁ జెప్పుచుండఁ గ
న్గొంటి మహాచరిత్రములుగూర్చినగ్రంథములెన్నియేని ము
క్కంటికభాషసంగమునఁ గల్గిన మోదముగల్గదాయె నొ
క్కంటనుగూడ నాకు శివగాథలలోని విశేష మెట్టిదో ?

ఆ. వె. ఎన్నిమాళ్లు విన్న నెంతపఠించినఁ
గ్రాతక్రొత్తచవులు గొల్పుచుండుఁ
గాని ప్రాతవడవు కళ్యాణగుణపరి
పూర్ణుడైన శివుని పుణ్యకథలు. 34

సీ. ఘటికాశతగ్రంథకల్పనప్రపీణ్య
శోభితవాగ్విలాసుండ వీవు

నవరసాల. కారకవనసామ్రాజ్యప
 ట్టాభిషేకాప్తాభ్యుదయఁడ వీవు
 తాజాధిరాజవిభ్రాజమానమహాస
 భాంగణస్థాపితయశుఁడ వీవు
 శ్రీమన్మహేశ్వరభూమిశ్వరాస్థాన
 కవిసింహభాగ్యసంగతుఁడ వీవు

గీ. సంప్రదాయసమాయాతసంస్కృతాంశ
 సాహితీజ్ఞానపరిపాకచణుఁడ వీవు
 తెలుఁగునను జెప్పి హైమవతీవిలాస
 మంకితంబీయుమామల్లికార్జునునకు.

క. అనుటయు మామకకృతిక
 న్యను నేఁ డర్పించి మల్లికార్జునవిభు న
 ల్లునిఁగాఁ గొనెడిముహూర్తం
 బనుకూలంబైనదను మహానందమునన్.

—♦ పశ్యంతములు. ♦—

క. సనకాదిమునిసమర్పా
 జనితకృపాదత్తమోక్షసామ్రాజ్యనకున్
 ఘనున కమేయునకు ననం
 తునకున్ శ్రీమల్లికార్జునున కాద్యనకున్.

క. దేవాదిదేవునకు సం

భావితమూర్తిత్రయూత్మభౌవునకు నుమా
సేవితునకుఁ గృతజగదం

జావనునకు మల్లికార్జునాధీశునకుఁ.

38

క. దోషజ్ఞతల్లజాంత

స్తోషణునకు దుష్టహృదయశోషణునకు గ్లా
భూషణునకు సకలజగ

త్తోషణున కనేకవిధమధురవేషునకుఁ.

39

క. విద్వజ్జనపూజితునకు

నద్వైతానందసుందరాకారునకుఁ

విద్వేషరహితునకు జగ

దుద్వహునకు మల్లికోత్సవోపేతునకుఁ.

40

క. జగదేకనాయకునకుఁ

భగవంతున కీశ్వరునకుఁ బరమాత్మునకుఁ

సగుణునకుఁ నిర్గుణునకు

నగణితునకు బదినహల్ పురాహనునకుఁ.

41

గ. నాష్టాంగభక్తిప్రణామపరశ్శతపురస్సరంబుగా నే శౌశర్పం

బూనిన మహాప్రబంధమునకుఁ గథాక్రమంబు

42

క థా ప్రా రం భ ము

సీ. సరళద్రుమా యాతమరుదంకు రాఘాణ
 పరవశీకృతనభశ్చరగణుండు
 గంధసామజసముత్కటగర్జనాటోప
 కంపితదిగ్దంతికంధరుండు
 దిన్యోషధిమహాప్రదీపప్రభాచ్ఛటా
 దేదీప్యమానరాత్రిందివుండు
 సప్తస్థిమండలసంగృహీతాత్మీయ
 శిఖరకాసారకు శేషయుండు

గీ. యజ్ఞసాధనభూభరణార్హతాప్ర
 తీక్షణానందభరసురజ్యేష్ఠదత్త
 యజ్ఞభోక్తృత్వసర్వశైలాధిపత్య
 శాశ్వతం డౌష్ఠ్య హిమవదద్రీశ్వరుండు.

క. అతనికి మేనక యనియెడు
 సతి గల దనుకూలురాలు సాధ్వీమణి పి
 శ్రుతవిమలచరిత పితృదై
 వతమానసశుక్తి లక్ష్మీవలె విష్ణునకున్,

సీ. పతిపాదపద్మసేవాసంవిధానమే
 యతులితంబగు మహావ్రతముగాఁగ
 ప్రాణేశ్వరాచ్ఛానుపాలనదీక్షయే
 యనవద్యమగు తీర్థయాత్రగాఁగ
 భర్తృసమ్మోదసంపాదనాసక్తియే
 యపరిమితంబైన తపముగాఁగ
 దయితశుశ్రూషావిధానతాత్పర్యమే
 సమభీష్టదేవతాజపముగాఁగ

గీ. సకలజననుతిపాత్రమై జానుమితై
 నఖిలకాంతాశిరోరత్న మనెడిపేరు
 వడసి సుగుణంబులకు మేలుబంతినాఁగఁ
 జెలువుమితైడి మేనకాజలరుహాక్షి.

45

చ. కనుఁగొన దెన్నఁడేని కడగంటరు జూడఁగ రానియట్టి దు
 త్తనుల నసత్యమున వినుదు స్వప్నమునందును నైన ధర్మవ
 ర్తనమున కిండుకేని జవదాఁట దొకప్పుడుఁగూడ మేనకా
 వనజదళాయతాక్షి పతిభక్తిపరాయణదిశ్చవృత్తియై.

46

క. హిమవంతునిఁదక్కఁగ నా
 కమలానాభశేత్ర పరునిఁ గనుఁగొన దతఁడా
 రమణిఁదక్కఁగ మఱియొక
 ప్రమదామణిఁ గాంచఁబోయి బహునిష్ఠమొనరి.

47

క. వారిరువురు నొకపరి దు

ర్థారాధనసేయుచుండ నప్పుడు తమకా

గారియె తనూజగా సమ

కూరవలయుననుచు నొక్కకోరిక పుట్టెన్. 48

ఉ. అంతటఁ గొన్నినాళ్లకు హిమాచలమశాళిమనంబునందు న
త్యంతకుతూహలంబుదయమందమహేంద్రముఖాది తేయులం

తింతనరానిమోదమున నెంతయు నింపెసలార మేనకా

కాంతకు గర్భమాయె శితికంతతపగపరిపాకమోయనన్. 49

ఉ. ఆరమణీలలామకుఁ గటాక్షములందొకతీరుకొత్తశృం

గారము మొల్కలెత్తె నుడికారములందునుబోలె నానవాం

భోరుహపత్రజేత్రకు నపూర్వవిసోదములందుఁబోలె జే

కూరనియట్టివస్తువులఁ గోరికలీరికలెత్తె నత్తటిన్. 50

ఉ. ఆనళినాయతాక్షి ప్రమథాధిపురూపముఁగాంచనెంచు నా

చావ సుధాంశుమాళి కుపచారమునేయఁగఁగోరు నాసతో

జానన రాజతక్షితిధరాగ్రము నెక్కుట కిచ్చగించు నా

మేనక శర్వుఁడన్నబ్రాణమిల్లు శివార్థము లోననుండుటన్.

ఉ. ఆరమణీయగాత్రికి విహారములట్ల రుచింపవాయె నా

హారము లాలతాంగి కడు గామడగాఁ గనుపట్టె నామనో

హరిణి కాత్మజాసురుచిరాస్యనిరీక్షణవాంఛవోలె పెం

పారెను గర్భలక్షణము అంతకునంతకు వింతవింతగన్. 52

గీ. అఖిలజగదేకసార్వభౌమార్థదేహ
కలితనూతనసౌభాగ్యకళలతోడ
నంతకంతకు నాకాంత కధికమగుచు
నిండె గర్భంబు తననోము పండినట్లు.

53

క. అప్పుడు నారదుఁ డనియెడు
గొప్పమునీశ్వరుఁడు వచ్చి కోమలికిం బెం
పోప్పఁగ శివమాహాత్మ్యముఁ
జెప్పెన్ గర్భస్థమైన శిశు వాలింపన్.

54

క. అప్పగిది బ్రహ్మతనయుఁడు
చెప్పఁగ గర్భముననుండుశిశు వదియెల్లన్
దప్పక విని పరమేశ్వరు
నప్పుడ వరియించెఁ దనకుఁ బ్రాణేశ్వరుఁగాన్.

55

గ. అంత నారదుండు నిజాగమనప్రయోజనంబు నెఱవేర్చి
కొని దేవతాకార్యంబు పండెనని యంతరంగమున సంత
సించుచు మేనకకు సుఖప్రసవంబగునట్లశీర్వదించి యథే
చ్ఛముగఁ జనియె నంత

—♦ హై మ వ త్తేజ న న ము ♦—

సీ. బర్హిర్ముఖులు పుష్పవర్షంబుఁ గురియింప
నప్పరోంగనలు నృత్యంబులాడ

గంధర్వకన్యలు గానంబుఁ గావింప
 బ్రహ్మవిగ్ధణము దీవనలుసలుప
 వందిమాగధులు కైవారంబు లొసరింప
 శుభదైవతంబులు శుభము వలుక
 శోభనగ్రహములు సుక్షేత్రముల నుండ
 ధర్మంబు నాల్గుపాదముల నిలువ

గీ. దిక్పటంబులు కళలచేఁ దేజరిల్ల
 భువనమంతయు విమలమై పొలుపుఁజెందఁ
 గలశవారాశిలో లక్ష్మి గలిగినట్లు
 గారి జన్మించె మేనకాగర్భమందు.

57

క. ఆనందభేరినము లస
 మానవినోదములు వివిధమంగళతూర్య
 ధ్వానంబులు జయజయసి
 స్వానంబులు వెలసి నాకసంబుననెల్లఁ.

58

క. కల్లరితొలువేల్పులతోఁ
 బల్లటపడు జగము చల్లవడు నిఁక నన్న
 టల్లికబిల్లికగొనుచున్
 జల్లనితెమ్మెరలు చల్లచల్లఁగ వీచెన్.

59

క. అంతట సంతసమున హిమ
 వంతుం మత్సవముఁజేసి బాలిక కెంతో

వీరింతగ యాచకజనముల

కింతంతనతానిద్రవ్య మిచ్చుచు నిచ్చున్.

60

క. ఆమోదంబున మహాని

గ్రానుణు లెల్లరునుగూడి కన్యామఃశికిన్

నామకరణంబుచేసిరి

హైమవతియటంచు హిమవదాత్మజ యగుటన్.

61

గ. అంత నాహైమవతి ప్రతిపచ్చద్ర రేఖంబోలి జగంబున

కమలవానందముం గొల్పుచు నాడునాటికిఁ గ్రమక్ర

మంబున

62

—♦ హైమవతీబాల్యము ♦—

సీ. భర్తనకీలీలఁ బ్రణమిల్లు ననునట్లు

లల్లనల్లన బోరగిల్ల నేర్చె

పరమేశు నీరీతి దరిసించు ననునట్లు

క్రొత్తక్రొత్తగఁ దలయెత్తనేర్చె

శివునిదేహంబిట్లు చేకొను ననునట్లు

మెల్లిమెల్లన నొత్తగిల్ల నేర్చె

హరునితోనిట్లు లాగ్గోడించు ననునట్లు

చివ్వుచివ్వున నవ్వునవ్వు నేర్చె

గీ. ఉగ్రిఁ బూజించునట్లు కూర్చుండనేర్చె

మృడునియుద్దకుఁ జనునట్లు సడవనేర్చె

భవునిఁ గీర్తించునట్టులు పలుకనేరెన్
ముద్దులొల్కుచునుండు నాముద్దుగుమ్మ.

63

క. తడబడెడుమాటలాడుచు

మృడయను నొకమాటు మఱియునే మేమేమో
నుడువఁదలఁచి శివశివయనుఁ
గడకాగిరిరాజకన్య కడుబాల్యమునన్.

64

క. అక్షరములు పలికించెడి

పక్షంబున నొంనమశ్శివాయ యనుచుఁ దా
నాక్షణమ పలుకు నాహరి
ణేక్షణ పలుమాటుఁ బూర్వకృతపుణ్యమునన్.

65

సీ. బామ్మలపెండిండ్లు పొనరించువేళలో

హరునిబామ్మను బెట్టి యాటలాడు
గుజ్జెనఘొల్లు గైకొని తినువేళలోఁ

గృత్తివాసుని నారగింపఁజేయు
గొనజైనవేసంబులను దాల్చువేళలో

శివునివేషముఁ దాను స్వీకరించు
చెలువైనముద్దుపాటలఁ బాడువేళలో

భవునిపాటలు దాను వాడుచుండు

గీ. సకియ లేకార్యములనేని సలుపుచున్నఁ

దానుగూడను నెనరించి వాని ఫలము

నంతయు శివార్పణము సేయు నామెపూర్వ
జన్మసంస్కారమెంతటి శక్తిగలదో !

66

సీ. అదిచేయుమనినచో నదిచేయునేకాని
యదియేమియంచుఁ దానడుగఁబోదు
ఇదిచేయుమనినచో నిదిచేయునేకాని
యిదియేమియంచుఁ దానెఱుగఁబోదు
అదిమానుమనినచో నదిమానునేకాని
యదియేమియంచుఁ దానడుగఁబోదు
ఇదిమానుమనినచో నిదిమానునేకాని
యిదియేమియంచుఁ దానెఱుగఁబోదు

గీ. చిత్తమంతయుఁ జేరిచి శివునిమీఁద
నవయవములెల్ల సకియల కప్పగించి
భూధరాత్మజ దాఁ దోలుబొమ్మగోలె
నాటపాటలతోడ బాల్యంబుఁ గడపె.

67

గీ. మేనకాగర్భమునయందు మెలఁగుదున్న
సమయమున బ్రహ్మపుత్రుఁడు సలిపినట్టి
పరమతత్వోపదేశంబువలన సకల
విద్యలామెకుఁ జదువక విదితమయ్యె.

68

గ. అంతఁ గొంతకాలంబునకు

69

—♦ హైమవతీరసావనము ♦—

గీ. ననముపాలిటి కామని వచ్చినట్లు
 పాలుపుగలతీవియకుఁ బూవుపూచినట్లు
 పూవునకు వింతయగు తావి పాలించినట్లు
 యశావనము ప్రాప్తమాయె నాయద్రుసుతకు.

70

గీ. ఇందుగుణములు పద్మంబునందులేమి
 నబ్జగుణములు చంద్రునియందులేమి
 ద్వితయమును వీడి లక్ష్మీ తద్ద్విగుణభరిత
 మైన యాలేమ యాననమందుఁ జేరె.

71

గీ. మధురకంఠంబుతోడ నామధురవాణి
 యమృతములుచిప్పి లెడుమాటలాడుచుండ
 లలితకోకిలకాకలీకలకలములు
 విషమతంత్రీస్వరములట్లు వెగటులయ్యె.

72

గీ. అమృతకిరణునిలోనుండు నమృతరసము
 మెఱపుఁదీవెలలోనుండు మెఱుఁగునిగ్గు
 కలిపి కరఁగించి తేలిన తలుకుతోడఁ
 జలిపినట్లుండు నాశైలజాతమేను.

73

సీ. హరిమధ్య క్రేగన్న పరఁగించుటకు మున్న
 యడవులపాలాయె హరిణగణము
 కరియాన పదములు కవలించుటకు మున్న
 నీరజషండంబు నీటఁ బడియె

చంపుకనాస కైశ్యము జార్పుటకుమున్న
భ్రమియింపఁదొడఁగెను బంభరములు
రామాంగి యొకమాట రానిచ్చుటకుమున్న
యాకులు తినఁజొచ్చెఁగోకిలములు

గీ. ఏమిచెప్పుదునింక నాకోమలాంగి
లలితమాధుర్య రేఖావిలాసగరిమ
తేనియల తేట కపురంపుదీవికోట
పాలలోనూట యా రతనాలమూట.

74

గీ. చారుయావనసౌభాగ్యసముపలబ్ధ
నవనవకళావిలాసనైభవముతోడ
నంతకంతకు నెంతేనివిత్తయగుచు
నాలతాతన్ని లావణ్య మతిశయిల్లె.

75

సీ. కంటికి నేదేని కనఁబడెనన్నచో
నష్టమూర్తి చరిత్ర లడుగఁదలఁచు
వీనుల కేదేని వినఁబడె నన్నచో .
శర్వునిపేరంచు సంభ్రమించు
తనువున కేదేని తాఁకినదన్నచో
ఘరమేశుడని పారవశ్యమొందు
ఎడఁదలో నేదేని పొడకట్టెనన్నచో
హరునిరూపమటంచు నాదరించు

గీ. ఎవ్వ రేమన్న శివగాథయే యటంచు
సిగ్గుపాటున నొక్కింత శిరమువాంచు
యహావనారంభసంరంభహావభావ
సముదితానంగలీల యా విమలశీల.

76

సీ. భవునిరూపముఁ జిత్రఫలకంబుమీఁదను
నచ్చులోపలఁ దీర్చినట్లు వ్రాయు
వ్రాసి మోహవేశపారవశ్యంబున
నొకమొగిన్ గన్నార్పకుండఁ జూచు
చూచి వాఙ్మానసాగోచరంబైన సం
తోషవిశేషంబుతోడ నవ్వు
నవ్వి భక్తిప్రధానంబైన సంభ్రమా
వేగవిస్ఫూర్తితోఁ గాఁగిలించు

గీ. కౌఁగిలించి యిదేమని కళవళించుఁ
గళవళించిన సిగ్గున నిలువరించు
నేమిచెప్పుదునింక నాయుందువదన
చిత్త మంతంత కీర్వరాయత్తమయ్యె.

77

క. నేర్పున యువలోచనసం
తర్పణముం జేయఁజాలు తనరూపంబున్
దర్పణమునందుఁ జూచి శి
వార్పణమను నామెకెంత యానందంబో !

78

క. చెలియలు రమ్మనిపిలిచినఁ

బలుకడు మాతాడ ద్రిపతిపుత్రి విని

శ్చలభావనావిశేషా

కలితానంగార్ణవావగాహన యగుచున్.

79

గీ. చంద్రమాళీయటంచు నీశాయటంచు

వామదేవాయటంచు శివాయటంచు

నాడుచుండు జాగ్రద్దశయందుఁబోలె

నిదురవోవుచుఁగూడ నానీరజాక్షి.

80

సీ. అదె చూడుమనఁబోయి హరుఁ జూడుమను సెన్ద్ర-

వేళలో మానసాందోళనమున

సకియ రమ్మనఁబోయి శర్వ రమ్మను నొక్క-

వేళలో భావసాందోళనమున

చివురుఁ దెమ్మనఁబోయి శివునిఁ దెమ్మను నొక్క-

వేళలో భాషణాందోళనమున

తాళలేననఁబోయి శూలి రాఁడను నొక్క-

వేళలో సంభ్రమాందోళనమున

గీ. పంచబాణశిలీముఖపటలచటుల

పటుతరాఘాతవిఘటితపథమధైర్య

కవచదుర్బలహృదయసంభవదుదగ్ర

విభ్రమాయత్తయగుచు నావెలఁదిమిన్న.

81

—♦ మేనకాహిమపద్విచారము ♦—

శా. ఆకన్యామణి వేషభాషణము అత్యాశ్చర్యముం గొల్పఁగా
నాకర్ణించి నగేంద్రమేనకలు చింతాక్రాంతచేతస్కులై
యీకళ్యాణి కెవండు భర్తయగునో యేనాటి కస్మన్మనో
వైకల్యంబు తొలఁగునో విధిపరీపాకంబదెట్లున్నదో. 82

క. హరునిపయిఁ దనమనోరథ

మిరవుకొనంజేసికొనియె నీయమ యోగీ

శ్వరులకును లభింపని యూ

హరుఁ డేవిధివేని ప్రాప్తమగునే తనకున్. 83

క. ఈశ్వరుఁడట తనకట పా

జేశ్వరుఁడట యెంతమాట యితరుఁడె యాస

ర్యేశ్వరుఁడు తాను గోరఁగ

విశ్వంబున నెందు నిట్టి వెఱ్ఱులు గలరే. 84

క. ఎక్కడిశివుఁ డెక్కడిమన

మెక్కడ స్వర్గంబు నక్కయెక్కడ నేమీ

వెక్కురుమాటలు దీనికిఁ

దక్క మఱెవ్వరికినైనఁ జలకొనునొక్కో. 85

క. అనుచు ననేకవిధంబులఁ

దనుఁగూర్చి తలంచుచుండు తరుణంబున నౌ

య్యన వచ్చి చూచి జననీ

జనకుల నాజ్ఞాల కడు విచారముతోడన్. 86

శా. అప్తా నీవునుడండ్రయిమిగులఁజింతాత్రాంతులై నట్టులా
స్యమ్ముల్ చూచినఁ దోచుచున్నదిగదమ్మా మీరలీరీతిదై
న్యమైందఁ గతమేమిచెప్పుమన మేనాదేవి తా నామెమూ
ర్థము మూర్ఖునికంటబాష్పజలధారల్ జూటఁగానిట్లను

ఉ. పెంచితిమింతదాఁక నినుఁ బెద్దనుజేసితి మింకమీఁద నే
కొంచె మొగొప్పయో సుఖముగొల్పెడిసాత్రున కేనికైన న
ర్పించెడునట్టిభారముతరించుట యెన్నఁటికోయటంచుఁ జిం
తించుచునుంటిమమ్మ! జననీజనకుల్ గద కన్య కేడ్గడత్. 28

—♦ హైమవతీమేనకాహిమవత్సంవాదము ♦—

మ. అనుడున్ సిగ్గొకవంకకున్ బరిణయా
హ్లాదంబువేఱొక్కనై
పునకున్ లాగుచునుండ నాత్మహృదయం
బు నిల్పలేకయ్యెడన్
జననీకర్ణపుటంబునందు శివమం
త్రంబట్టు లీలీల నా
వనజాతాక్షి 'శివంవృణోమి' యనుచున్
బల్కెన్ రహస్యంబుగాన్.

89

క. ఆముగ్ధవచనమాధు
ర్యామోదము తనకు మిగుల హ్లాదము గొలువం

గా మేనక మురియుచు నా

కోమలిని గవుంగిలించికొని యిట్లనియెన్.

90

క. ఎవ్వరు బోధించిరి నీ

కివ్వెట్టితలంపు లిట్టివెందుల గలవే

నవ్వులఁచు కొమ్మా నీ

వెవ్వండని తలఁచికొంటివే శివుఁడన్నన్.

91

క. శాశ్వతుఁ డకారణుఁడు పఠ

మేశ్వరుఁ డితరానవాప్యఁ డిచ్చాసర్గా

ధీశ్వరుఁడు నిర్వికల్పుఁడు

విశ్వాతీతుం డతండు వింటివె బాలా !

92

క. ఈడా వచ్చినదిఁకఁ బూఁ

బోఁడీ ! దూరప్రసంగములకేగక మా

తాడక మాకన్నులకున్

వేడుక గలిగింపుమమ్మ విను మాయమ్మా !

93

శా. వింతల్ వింతలుగ్గాఁగఁ బుత్తికలకున్

బెండిండ్లు పేతంటముల్

సంతోషంబునఁ జేయుచుండెడి గృహ

స్థవాతమున్ జూచుచు

న్నంతన్ నీకెపు డిట్లు లుత్సవము సే

యంగ్గునో యంచు మా

స్వాంతంబందును బొంగిపొల్లెడి మహా

త్సాహంబు మాతల్లిరో.

94

శా. మాన్యంబై నవివాహవేషములతో మాముందుకన్విందుగా
నన్యోన్యంబును జెట్టవట్టికొని యాహ్లాదంబుమైనున్నెడన్
గన్యారత్నమునల్లునిం గనుఁగొనంగానుండుమాకోర్కి సా
జన్యంబొప్పఁఫలింపఁజేయుట ప్రశస్తంబమ్మ! మాయమ్మరో!

క. అనుటయు నాకన్యామణి

విని తద్వచనంబులెల్ల వెగటుగఁ దోఁపన్

జననీజనకులయెదుటన్

దన నిశ్చయమేర్పఱింపఁదలపడి యంతన్.

96

మ. సులభుండైనను దుర్లభుండయిన నాశుద్ధాంతరంగంబునన్
గలవాఁడేపతిగానినాకుమఱియొక్కండెన్నఁడుంగాఁడువాఁ
డు లభింపండనియందువేని దొరకండో వేయిజన్మాంతరం
బులకైనన్ దనపై మనంబునఁ దపంబున్ జేసిమెప్పించినన్.

క. శాశ్వతుఁ డనియును మఱిఁ బర

మేశ్వరుఁడనియును బ్రసిద్ధికెక్కిననాప్రా

ణేశ్వరుని విడిచి యన్యుని

శశ్వరుని శరింపుమనుట న్యాయంబగునే ?

98

క. మనసొకనికిచ్చి మఱియె

వ్వనినేనియు నొరుఁగఁ జెట్టవట్టుటకంటెన్

పనితలకు బ్రహ్మచర్యం

బున నుండుట పరమధర్మముగ భావింతున్.

99

గ. అనవుడు హిమవతితుండు దిగులుపడి నొగులు హృదయం
బునం బొగులు వేదనాగ్ని నాఁపికొనంజాలక బాలికామ
ణి గనుంగొని పుత్తీ! నీవిట్లు సాహసించుట భావ్యంబు
గాదు. కానక కానక పెక్కువర్షంబులకు దుగ్ధాప్రసాదంబున
నిన్నుం గాంచితిమను హర్షంబున నుప్పొంగెడిమాకుదుఃఖ
ముంగూర్చుకుము. అమ్మా! నీకీమనోరథార్థంబుదుర్లభంబు.
వత్సా! బ్రహ్మచర్యంబు నవలంబించి నవయుచున్న నిన్నుం
గాంచినమాకు నిద్రాహతంబులురుచియించునే? తల్లీ! వేన
వేలు వర్షంబు లనశనవ్రతంబునఁ బంచాగ్నిమధ్యంబునం
దపించెడి వారికింగూడ నగోచరుండగు నప్పతమేశ్వరుండు
నీకు గోచరించునే? అసంఖ్యాకంబులగు వ్రతంబులు గా
వించియు నసాధ్యంబులగు తీర్థంబులు సేవించియు నియమ
శృంఖలానిబద్ధంబులగు కర్మంబులనుష్ఠించియు నపరిమిత
నిష్ఠాగర్విష్టభావంబున యోగంబులభ్యసించియు నప్పగా
త్పరుని తత్త్వంబుఁ దెలియంజాలక విలపించుచుండురు.
కుమారీ! సుకుమారాంగివగు నీకామార్గంబు సుగమంబు
గానేరదు. నామాట విను మనుటయు

క. ఆనగతనూజ యంతటి

లోన సదాశివుని మనసులోపల ననుసం

ధానించి మహానదా

ధీనయగుచు మఱచి ప్రకృతవృత్తమునెల్లఁ.

101

సీ. చంద్ర శేఖరపాదజలజాతముల నంటి

కళలీనకుండెడి కరములేల

విశ్వేశ్వరాకాశవిభవంబు వీక్షించి

సంతసింపని విలోచనములేల

హరభాషణ కర్ణనానందముం జెంది

వికసింపకుండెడి వీనులేల

సర్వజ్ఞగాత్రసంస్పర్శంబు గావించి

దీప్యమానముగాని దేహమేల

సీ. సకలజగదేక నాయక సార్వభౌమ

పట్టబిరుదాంక భూషణప్రమథనాథ

బహుళ సేవావిధానసంప్రాప్త పరమ

సౌఖ్యపాథోధిదేలని జన్మమేల.

102

క. అని పలుకుటయు సతం జే

మనుటకు నోరాడ కల్లనల్లన మేనా

వనజాయతాక్షి యానన

ముచు గనుఁగొని యూరకుండె మునిచందమునఁ.

103

గ. అంత నామేనకాకాంత పుత్రికామణి నాలోకించి.

104

అ. వె. చిన్నబాసవగుటఁ జెప్పెడిమాటలో

నర్థమెఱుఁగవైతి వంతెకాని

యమ్మహేశ్వరువకు నబల ! నీకును గల

యట్టి తారతమ్య మరసికొంటె ?

105

ఆ. వె. పర్ణసలిలవాయుభక్షణంబులతోడ

నలసిసాలసి నవయునట్టివాస

పూనఁదగినకార్యమున కీవు పూనుట

కన్న వేఱ మార్గ్య మున్నె యబల !

106

గీ. మానులకునైనఁ జిక్కని వానిపైని

గోలవగు నీకుఁ గలిగిన కోర్కీ చూడ

నందరానిఫలంబును నందికొనఁగ

నెగిరి పడు వామనుని పూన్కి పగిదిఁ దోఁచె.

107

క. కొనసాగనికోర్కులతోఁ

బనియేమగు నిరుగుపాతుగువారలు విన్నన్

మనకిదిపరిహాసంబని

యనుకొనవిడియేటి పాపమమ్మా యనుడున్.

108

క. మనసిచ్చి మాటలాడక

జననీజనకులకు మ్రొక్కి సత్వరముగ నా

వనజాయతతోచన వ

చ్చినత్రోవం జనియె మరల స్థిరచిత్తముతోన్.


109


(తరళ.)

విడళితత్రిపురాసురాభినివేశ తత్త్వవిచారకృ
ద్భవయసద్మనివాససౌఖ్యసమీహితాత్మ నిజాశ్రితా
భ్యుదయదాననిబద్ధకంకణ భూరివైభవ విస్ఫుర
ద్బదినహల్ పురమల్లికార్జున పాపబంధవిమోచనా ! 110

గద్యము.

ఇతి శ్రీమత్పరమహవిత్ర భారద్వాజసగోత్రాపస్తంబసూత్ర
సీతారామపుత్ర కనకాంబాగర్భశుక్తిముక్తాఫల పరమేశ్వర
ప్రసాదసముపలబ్ధసుకవితాభాగధేయ శతావధాన
విధానధారేయ కావ్యకలానిధి చిదంబరనామ
ధేయ ప్రణీతంబగు హైమవతీవిలాసం
బను మహాప్రబంధంబునఁ
ప్రథమాశ్వాసము.





హైమవతీవిలాసము

ద్వితీయాశ్వాసము

క. ఆతులానుభావ ! నిగమ

ప్రతిపాదితనిరుపమప్రభావా ! యంగీ

కృతసజ్జనసేవా ! విని

హతదుష్కృతభావ ! మల్లికార్జునజేవా !

—♦ హైమవతీసంతాపము ♦—

గ. అంతకంతకు మిక్కుటంబగు తమకంబున నాపర్వతరా
పుత్రి భుజామృణాళికల మీఁదికిఁజూపి యాకసమునందు
కొనఁగడంగుచుండ నది చూచి యొక్కవయస్య.

క. శాలియా మేమిది నీవా

కులపడియెదు వ్యోమమందుకొనఁగడఁగెద వి

ట్టులు దెలివిదప్పిపోయినఁ

బలుచఁడనముగాదె చూచువారల కనినన్.

గ. అంత నాకాంతాలలామంబు

4

క. ఇందుధరుం డందముతో

మందస్మితకలితలలితమాధుర్యముతో

మందఱ నిలువంబడి నా

కందినయల్లుండి మరలనందఁడు కంటే ?

5

క. ఆనిర్మలతేజం బా

యానందరసాతిరేక మామాధుర్యం

బానవమోహనవిగ్రహ

మానయనఫలంబు విడువనగునే మగువా !

6

గ. అనిపలుకుటయు మఱియొకసఖి యాయమకుఁ బ్రിയముం

గూర్చు తలంపున

7

క. అమ్మా ! యిందుధరుండెవఁ

డమ్మా ! నీ వెట్లు వలచితాతనిఁ దద్వృ

త్తమ్మున్ నాకెఱిగింపుము

కొమ్మా ! సమకూర్తు నెట్టి కోర్కెలనైనన్.

8

గ. అనిభాషించిన నాయోషామతల్లి

9

గీ. గర్భవతియైన మాతల్లి కడకు వచ్చి

చంద్ర శేఖరుడగువానిచందమెల్ల

బ్రహ్మపుత్రుఁడు చెప్ప గర్భముననుండి

వింటిఁ బులకాంకురంబులు వెలయ మేన.

10

క. అది మొదలు వానిపై నా

హృదయము సంలగ్నమయ్యె నేమందు సఖి
వదలుమనిన వదలదు నా

హృదయేశ్వరుఁ డేమిచేయ నెంచినవాఁడో ?

11

క. ఆతని వృత్తము చెప్పఁగ

నేతన్మాతృలకుఁదరమె యెది యెల్లఁన్న

బీతిజనించెడుఁగావునఁ

జేతమునకుఁదోచినట్లు చెప్పెద వినుమా.

12

గ. ఆతండు పరమపురుషుండు. ఆతని క నేక సామంతులుగలవు.

ఆపరమేశ్వరునివలన జగంబులు సృజియింపఁబడి నిలుపం
బడి ప్రళయంబు నొందింపఁబడుచుండు. ఆమహాదేవుండు

సృష్టిస్థితిప్రళయకర్తృత్వంబుఁ దాల్చియు నకర్తయై జీవ
రూపంబున ననేకకోటిదేహంబులం బ్రవేశించి సర్వభో

క్తృత్వమునొందియు నభోక్తయై కార్యకారణరూపంబులం
దాల్చియు నక్రియుండై యఖిలకర్మంబుల కాశ్రయం

డయ్యు నిష్కర్ముండై గోచరత్వంబుఁబడసియు నగోచరుం
డై దూరగతుండయ్యు నదూరగతుండై యవికారుండయ్యు

సవికారుండై గుణరహితుండయ్యు గుణసహితుండై నిస్సం
గుండయ్యు ససంగుండై నిరంజనుండయ్యు సాంజనుండై

సచ్చిత్ప్రకాశరూపంబులఁ బ్రత్యక్షంబుగా జగంబుల
వెలుంగుచుండువాడై తేజంబులకెల్ల నాదితేజుండై

రూపంబులకెల్ల నాదిరూపంబై మధురంబులకెల్ల మహా
మధురంబై వస్తుజాతంబులకెల్ల నాదివస్తువై యసాధ్యుండై
సాధ్యుండై యప్రాప్యుండై ప్రాప్యుండై బ్రహ్మాండసందో
హంబుల నిండియుండు నాయనిర్వచనీయ శక్తిసంపన్నుని
చరిత్రంబువచియింప నేనెంతదాన. ఆపరమపురుషుని నీవు
నాకుఁగూర్పఁగలవే? యని నవ్వి న నాచెలియలందఱును
విస్మయంబుగది యమ్మా! యావిచిత్రచరిత్రుని సాధింపఁ
దెరువెయ్యదియో మాకు గోచరింపకున్నయది నీవే ప్రభా
ధింపుమనుటయు

13

మ. అపరిచ్ఛేద్యుఁడునిర్వికారుఁడగు నాయా త్మేశుసాధింపఁగ
దపమే సాధనమంచుమున్న తెలిపెన్ మానీశ్వరుండంచునా
తపనీయాంగి వచింప నాసకియ లత్యానంద మేపారఁగాఁ
దపముజ్జేయఁగ రాదెనీవనుచుఁబ్రోత్సాహంబుగావించినన్.

క. అమ్మెయి నపరిమితానం

దమ్ముబుకుచునుండఁగా హృదయమందున్ శీ

ఘ్రమ్ముగ శుభమగునను చం

దమ్మున నాయమకు వామనయనంబదరెన్.

15

—♦ సైమవతీతపశ్చరణము ♦—

గ. అంత నాకోమలాంగి

16

క. మనసే కారణ మన్నిటి

కనియో కానలకు నతివ లరుగుట గర్హ్యం

బనియో హిమవత్కందర

ముననే తాండపముసేయు పూనికతోడన్.

17

గ. కతిపయసఖసమేతయై తత్పరిసరంబుననుండు గంగానదిం
గ్రుంకి వివిక్తంబగు నెక్కకందరంబుదతిజేరి నియమిత
చిత్తయై పతమేశ్వరారాధనదీక్షంగైకొననెంచి పారమార్థి
కచింతనావసరంబునఁ దుచ్చంబులగు నైహికభోగంబు
లాసింపరాదని ప్రబోధించుచున్నట్లు

18

సీ. తళతళలాడు ముత్యాలహారముఁ దీసి

యలుతఁదాలిచెను రుద్రదాక్షమాల

బుగబుగలాడు కప్పురపుగందముమాపి

మైపూతగాఁగ భస్మంబుఁబూసె

అందంబులైన చీనాంబరంబులు పాణ

నైచి మేన ధరించె వల్కలములు

మేలైన మాణిక్యమేఖల విడనాడి

కటితటంబునఁ దాల్యెఁ గఠినపశాంజి

గీ. లాకికములైన మధురసల్లాపములను

మాని పంచాక్షరీసార మానఁదొడఁగె

బ్రహ్మసూనుప్రబోధసంప్రాప్తసకల

నియమసారజ్ఞయగుట నానీరజాక్షి.

19

సీ. పరిమితిలేని సంపద లుండియునుగూడఁ

గల్గనైన నొక్కొంత గర్వపడదు

భ్రమియింపఁజేయు యశావన ముండియునుగూడఁ
 గన్నెత్తి పురుషులఁ గాంచఁబోదు
 గణియింపరాని భోగము లుండియునుగూడ
 ననుభవించుటంచు నాసపడదు
 వాంఛలీడేర్చు దేవత లుండియునుగూడఁ
 గోర్కి యొక్కండేని కోరఁబోదు

గీ. శంకరారాధనైకనిస్థాగరిష్ఠ
 హృదయసంజాతసాత్త్వికాభ్యుదయలబ్ధ
 శాశ్వతానందపదసమాసాదితాఞ్
 లార్థవైరాగ్యధన్య యాయద్రుకన్య.

20

క. చలినట్టు వీచుచుండన్
 నెలవెన్నెల గాయుచుండ నిలుపున నీరై
 వలిగొలిపెడు తుహినశిలా
 ఫలకములే పటపులాయెఁ బద్మాననకున్.

21

గీ. పడకపైఁ జల్లినట్టి పుష్పములచేతఁ
 గూడఁ గసుగందిపోవు నాకోమలాంగీ
 చేయి తలక్రింద దిండుగాఁ జేసికొనుచుఁ
 గరినమగు తాలపై రేలు గడపుచుండె.

22

గీ. నియమభంగభయంబుచే నీలవేణి
 తన విలాసంబులను లతాతతులయందుఁ

దన యపాంగంబులను మృగాంగనలయందు
నుంచినట్టులు చూడఁగా నొప్పె నపుడు.

23

గీ. వ్రతము ఫలియించి తనకుఁ గపర్ది వేష
మప్రయత్నంబుగాఁ బ్రాప్తమైనయట్లు
సంపరిత్యక్తైలసంస్కారమైన
పడఁతి కేశకలాపంబు జడలుగట్టె.

24

గీ. ఆమెయాననము శిరోహములవలన
నెప్పినట్టుల జటలచే నొప్పియుండె
మమ్మెదలచేతనేకాక తమ్మిపూవు
చెలువమగుఁగాదె జలనీలివలనఁగూడ.

25

గీ. ఇంతి నాసాగ్రమున స్థిరదృష్టులుంచి
పరమనిష్ఠాగరిష్ఠభావమున నుండ
నుత్పలంబులు సంపంగి నొక్కమొగిని
జాతినైషమ్యమునఁ జూచు చాయఁదోచె.

26

గీ. సహజమధురాంగియైన యాశైలపుత్రి
వల్కలముఁ గట్టుకొనియు శోభను వహించె
శైవలావృతమైనను సరసిజంబు
కనులపండువుసేయదే కనుఁగొనంగ.

27

గీ. కందుకకీడఁ గావింపఁ గందిపోవు
కలికి కరములు దర్శనంఘ్నణమున

కాఁగియుండుటఁ జూడఁ దైత్యంబుగూడ
మృదుపదార్థంబునందుంట విదితమయ్యె.

28

గీ. ఆమె పంచాగ్నిమధ్యమునందు నిలిచి
తీక్షణకరునిఁ దదేకాగ్రదృష్టితోడఁ
గాంచుచుండఁగ వదనపంకజమునందు
నంతకంతకును వికాస మలిశయిల్లె.

29

గీ. మెఱుఁగుఁదీవియఁబోలు నామెలఁత మేను
పరమఘోరతపోవృత్తిపాలఁ బడియు
సొంపునింపెడి కాంతితోఁ జూడనొప్పెఁ
జండకరతప్తమగు సరోజాతమల్లు.

30

గీ. వాయుభక్షణమాత్రమువలన జీవ
ములకు నొకకొంత జీవము నిలుపుచుండు
నామె తనువెల్ల సగమయ్యె నంతనంత
శివుని దేహంబులోఁ బోయి చేరినట్లు.

31

గీ. మానివృత్తిని నుండు సమయమునందు
మాంసమంటుట పాపకర్మంబటంచుఁ
దలఁచి తత్సర్వరహితమై నిలిచెననఁగఁ
జెలువ నెమ్మేను ఛాయావశిష్టమయ్యె.

32

గీ. తనకుఁగాకుండె లోకబాంధవుఁడు బంధు
వను కలంకము పోఁగొట్టికొనఁదలంచి

యతని కెదుటఁ దపించుచున్నట్లు దోచె
నువిద కన్నుల నెపమున నుత్పలములు.

33

గీ. ఎంతకృశియింపిననుగాని యింతి మేన
సంతకంతకు లావణ్య మతిశయిల్లె
జగతి ధీరున కెన్నికష్టంబులేని
వచ్చినకొలంది ధైర్యము హెచ్చినట్లు.

34

చ. ఫలములఁ గొన్నిప్రౌద్ధులును
బర్ణములకొ మఱికొన్ని నాళులుకొ
జలముల వేఱ కొన్నిదివ
సంబులు వుచ్చి క్రమక్రమంబుగాఁ
జలనము గల్గకుండఁగను
శ్వాసములాఁపుచు నొంటికాలిపై
నిలిచి తపంబుఁజేసె ధర
ణీధరనాయకపుత్రి దీక్షతోక.

35

సీ. చేడె లాహరంబుఁ జేతికిచ్చుచునున్న
గ్రహియింపనేర దాకంజపాణి
చెలులు దగ్గఱఁ జేరి పలుకరించుచున్న
మాటాడఁబోవ దామంజువాణి
బోటు లబ్బరముగా నాటలాడుచునున్నఁ
గ న్నెత్తి చూడ దా కలువకంటి

సకులు వేడుకతోడ సాలపించుచునున్నఁ

బెదవి కదల్చ దావిడుమోన్తి

గీ. కుంజల్క్ష్మానమండితాఖండరూప

చంద్రకాసారసముదయస్థాయదమృత

పానబద్ధమహానందపరవశీకృ

తాంతరాత్మప్రవర్తన యగుటఁ జేసి.

36

ఉ. ఆమె తపఃప్రభావమున కల్లలనాడె మహామహీధముల్

భూమితలంబు తల్లడిలిపోయె దివంబు వడంకె దిగ్గజ

స్తోమము బెగ్గడిల్లె రవిసోములుపోయెడిత్రోవ తప్పె నిం

కేమనిచెప్పువచ్చు జగమెల్ల వికావికలాయె నాయెడఁ. 37

—♦ హైమవతీబ్రహ్మచారిసంవాదము. ♦—

సీ. వక్షంబునందు రుద్రాక్షమాల ధరించి

మైనిండ మెండు భస్మంబుఁ బూసి

కటితటంబున పాంజి ఘటితంబుగాఁ జేసి

భుజమునం దుపవీతమును ధరించి

వ్రేలికి దర్భపవిత్రంబుఁ జొప్పించి

మస్తకంబున జడల్ గుస్తదించి

పృష్ఠభాగమునందుఁ గృష్ణాజినముఁ దాల్చి

కరమునందుఁ బలాశకావ్యమూని

గీ. ఆననమృతి నల్వంక లావరింప
వేదపాఠంబు చెవులకు విందుసేయ
బ్రహ్మచర్యాశ్రమంబు రూపంబుఁ దాల్చి
వచ్చివట్లొక్కపురుషుఁడు వచ్చె నటకు. 38

క. వచ్చి తపస్విని వైఖరి
నచ్చుపడఁ జూచి విస్మయంబొందుచు లో .
మెచ్చుచు నాయమ దరికిన్
జెచ్చెర నాతండు చనియెఁ జెలువము మెఱయన్. 39

క. అరుదెంచిన యాతనిఁ గని
పరమానందంబుతోడ భావిని తనకున్
దరిఁజేరియున్న సకియల
నరగంటను జూచిచూడనట్టుల చూచెన్. 40

క. సూచించినమాత్రంబున
నాచేడియ లింగితజ్జలగుట నతని క్
స్థ్యాచమనపాద్యముల సము
దాచారము నడపి వడిఁ గుశాసన మిడినన్. 41

శా. ఆదర్భాసనమందుఁ గొంతతడ వాయాసంబునో నాతఁడా
హ్లాదంబొప్పఁగఁ గూరుచుండి లలితవ్యాపారమేపార మ
ర్యాదాసూచకమైన వీక్షణముతో నాతన్ని నీక్షించి యా
స్వాదంబేర్పడ యుక్తియుక్తముగ సంభాషించె నప్పట్టునన్

సీ. స్నానంబునకు యోగ్యమైనట్టి సలిలంబు
సమకూరుచున్న వే విమలగాజ్రి !

హేమామంబు గావింప నొశరైన సమిధలు
ప్రాప్తించుచున్న వే వనరుహాక్షి !

ధ్యానకాలమునఁ జిత్తమున కైకాగ్ర్యంబు
గలుగుచునున్న దే కంబుకంఠి !

నిర్విఘ్నముగఁ దపోనియమంబు లన్నియుఁ
గొనసాగుచున్న వే కోమలాంగి !

గీ. పరమపావనమైన జీవనముఁ గడప
ఫలములు లభించుచున్న వే పద్మగంధి !
ధర్మసాధనమైన నీతనువు ఘోర
తపమునకు నాఁగుచున్నదే తలిరుఁబోడి !.

43

మ. నిరపాయంబుగ నున్నదే వసతి తన్వీ! మానసం బాగ్రహ
స్ఫురణస్థానముగాక శాంతమగుచు బొల్పారునే మానసి!
కరమందుండెడి దర్శలం దినఁగ నుత్కంఠాతిరేకంబుతో
హరిణంబుల్ చనుదెంచుచున్నవిగదా యంభోజపత్రేక్షణ!

క. రూపము గల్గినచోట
బాపంబులు గలుగవనుచుఁ బలికెడివాక్యం
బీషగిది నీయెడల
జూపట్టెడి దధ్యమగుచు సురుచిరగాత్రీ !

45

చ. వనజదళాక్షి! నీవదనపద్మముఁ గాంచిన నీగుణంబులకు
గనుగొన నీస్వరూపపరిణామముఁ జూచిన నీతపఃప్రస
త్తిని తిలకించుచు మునివధుంబుల నెల్ల నిజంబుగాఁ జూపి
ధనులకుఁగూడ నేర్పఁగలదానవు నీవని నాగుఁడొంచెడిదా.

చ. నిరశనవృత్తి నొంది బహునిష్ఠకు లోబడి మూనిలోకదు
ర్భరపరిపాటికాఁగితి వెనఁగిటు లుగ్రతపంబుఁ జేసెడి
బరమపవిత్రమై తగు భవచ్ఛరితంబునఁజేసి యూగిరి
శ్వరునికులంబు సర్వమును బాననమామెఁగఁచి శలోదరీ!

ఉ. ఎమ్మెఱుఁగూడ లోకమున నెంతయు శౌరవపాత్రుఁడై త్రివ
ర్గమ్ము సమానరూపమును భ్యాతివహింసఁగి నందు నర్థకా
మమ్ములు వీడనాడి ప్రళయ స్మిశుడీప్రగఁగిహించియుంట ధ
ర్మమ్మునుశోత్తమంబుచుమాతుస్ఫురించుచునుండెఁగోమలీ!

ఉ. సారసనేత్ర! నాయెడల సాదరభావముతోడ గొప్పస
త్కారము నాచరించితివి కావున నేనితరుండనందు నీ
వారయఁబోకుమించుకయునైనను నిత్యుడి నేటిక్రొత్తయా
చారమె? విశ్రుతంబకద సఖ్యము సాప్తపదీనమం చిలదా.

ఉ. ఉత్తమురాలనంచుఁ గడునోరుపుగల్గినదానవంచు నో
తెల్మి రవంత నేనడుగ నెంచితి బ్రాహ్మణచాపలంబుచే
నితటి నీవుమాత్ర మిదియేమి యటంచుఁ దలంపఁబోక ప్ర
త్యుత్తరమిచ్చునట్లు దగియుండిన నుత్తరమిమ్ము భావనీ!

సీ. జనసంబు చూతుమా జగదాదికారణ

భూతాత్మభూవంశ హేతుకంబు

రూపంబు చూతుమా రూపవత్తిలోక

గర్వసర్వస్వాపకర్షకంబు

సంపత్తి చూతుమా సకలరాజాధిరా

జాకాంక్షణీయభోగాస్పదంబు

ప్రాయంబు చూతుమా పరమస్విగణదృఢ

స్వాంతప్రకంపనాచార్యకంబు

గీ. అన్నియునుగూడ నిట్లు నీయందుఁజేరి

మిక్కుటంబగు సోపాన మెక్కియుండ

దారుణాకారమైన యీ ఘోరతపము

నేల సలిపెద నీరీతి నీలనేణి !

51

ఉ. నైరముతోడ నత్త కసివట్టిన మామ పరాభవంబు చే

కూరిచినన్ ధవుండు ప్రతిసూలతఁజెందినఁ దల్లి తండ్రియున్

బోరిన ధీరలైన పువ్వుబోండ్లు కృశింతురుగాక తన్ని! యా

కారణమేదియేనియును గల్గని నీవు కృశింపనేటికిన్. 52

ఉ. ఏలతపింతువీవు వచియింపుము బేలలలీలనిట్లు నీ

శీలముఁజూడ విస్మయము చేకుటె నిన్నుఁబరాభవింపఁగాఁ

జాలిన మూఢుఁడుండుననఁజాలము భావిని! పామునెత్తిపైఁ

గ్రొచ్చుచునుండురత్నమును గైకొన నెవ్వఁడు చేయిచాఁచెడిన్

- ఉ. ఆరయు మొక్కమాటనిజమా డెదయకావన యోగ్యమైనశృం
గారము నెల్ల మాని ముదికారునఁ గల్గెడి వేషమూని యా
కారమునందునుండని వికారములం గలిగించుకొంటి నో
సారసనేత్ర! నీకిది విచారముగాఁ గనుపట్టదేమొకో. 54
- చ. తళతళలాడుపుట్టములు చాల్చి వెలుంగఁగనుండుమేన నీ
గలగలలాడు వల్కలము గట్టివైవెళిరిఁజూడఁ జంద్రతా
రలు విలసిల్లుచుండఁదగు రాతిరి తీక్షణివాకరప్రభా
కులమయివట్లు మాకుఁబ్రతికూలముగాఁ గనుపట్టెమానినీ!
- చ. దివమును గోరి నీవు గడుఁదీవముగాఁదపియింతువందుమా
ప్రవిమలగాత్రి! నీపితృనివాసములన్నియు దేవభూములై
నవనవభోగభాగ్యపరిణామమునన్ విలసిల్లుచుండ నీ
కవసరమేమియింతటిప్రయాసములోఁబడియీఁదులాడఁగన్
- ఉ. ఎవ్వనినైనఁగాని వరియింపఁదలంచినదానవైన నో
జవ్వని! నీవుచేయు పని సర్వము వ్యర్థమటంచుఁదోఁచెడిన్
బువ్వనకై మధువ్రతము పూనిచరించుచునుండుఁగానియా
పువ్వుద్విరేఫమున్ వెదకఁబూను నెకోమటియెన్నఁడేనియున్
- ఉ. ఏరహినైననీవు వచియింపకపోయినఁగూడ వేఁడిని
ట్టారుపుచేతఁదెల్లమగుచున్నది నీహృదయంబు కాని నీ
కోరఁగనున్ దొక్కటియుఁగూడఁగనంబడదుండియున్నఁ జే
కూరనిదేదియున్నయది? కోమలి! నీకుఁదలంచిచూచినన్.

చ. ముహురుదయద్వితీతశ్రమసమున్నతిచేఁ గృశియించిప్రజ్వల
ద్గ్రహపతితీక్షణరశ్మినిహతద్యుతియైన సుధాంశులేఖనా
నహరహరత్యనుచ్ఛ్రియసమన్వితవయ్యెడి నిన్నుఁజూడ నే
సహృదయుఁడైనవానికి విచితముగల్గదు మానినీమణి! 59

ఉ. వేరుగ నెంచఁబోవకుము వేమఱుఁ బల్కుచునుంటినంచు నీ
కోరినవాఁడుమాత్ర మొకకూరుఁడటంచుఁదలంతుఁగానిచో
నూరక యాండు నేమి? యిటులొప్పులకుప్ప! త్వదీయవక్త్రశృం
గారముమాపి గండఫలకంబులఁ బెంజడలంటఁగట్టినన్. 60

చ. వ్రతములువేలుచేసిన దురాసదవయ్యెడి నీవుగోరఁగా
నతులితరూపగర్వసముదంచితభావముచేత వాఁడు వం
చితుఁడయి కానరామిఁ దనచేతికిఁ జిక్కిన పెన్నిధానమున్
వితగఁ బరిత్యజించిన వివేకవిహీనుఁడటంచుఁదోఁచెడిన్. 61

ఉ. ఏల కృశింతువిట్లు కలికీ! చిరకాలము చాలుఁజాలు నీ
శీలముఁజూడ నాకిప్పుడు చిత్తములోపల జాలివుట్టెడిన్
జాలశ్రమంబుచేతఁ గొనసాగిన నాతపమంధు నీకు నీఁ
జాలుదు నర్థమున్ బడయఁజాలుదువీవుమనోరథార్థమున్.

క. చానా! తెలుపుము నీవె
ద్దానిక్తినై యీవిధమునఁ దపియించెదనో?
నేనును భవదీప్సితసం
ధానమునకుఁ జేయువాఁడఁ దగుయత్నంబున్. 63

- చ. అనివచియించినంత హృదయంబున నించుకన్సిగ్గుదోష నా
వనజదళాక్షి మైకిఁ దనభావముఁ జెప్పెడి కోర్కె- యంతరం
బున నిగురొత్తుచుండఁ గనుబొమ్మలుకొంచెముమిచ్చి తత్సభి
జనములవంకఁజూచె నటచాటుగ ముద్ధవిలాస మేర్పడన్.
- చ. కనుఁగొనునంతనూత్నమునఁ గింజదళాక్షి తన్మేళనాగక్షి తం
బును గమనించి చడియఁగమోదములుఁ జెచ్చ బ్రహ్మచారిను
య్యనఁదిలకంచి నామి! భవదంతరమందభిలాషముండినన్
వినిచెదమంచు వారు వినిపింపఁదొడంగిరి నేర్పు లేర్పడన్.
- ఉ. ఇంద్రముఖామరాగ్రణులనేని గణింపకచిత్తమందు మా
చంద్రముభీలలామ మతిసాహసమేర్పడ నిందుపూర్తిపై
నింద్రయవర్గమెల్లను లయింపఁగఁజేసి తదేకభావని
స్తంద్రములైన వృత్తులకుదక్కి తపంబొనరించుచుండెడిన్.
- చ. అవిదితకష్టసౌఖ్యమగునట్టి యవస్థకుఁ జిక్కి శంకరా!
శివశివ! నీలకంఠ! శశిశేఖర! భర్గ! మహేశ! యంచు రేఁ
బవఁబుఁదదీయనామములువాకొనుచున్ గిరిరాట్టుమారియా
భవునకునిర్దయాత్తునకుఁ బాల్పడియున్నది బ్రహ్మగోల్తమం
- ఉ. అన్నముమీఁదనాశవిడనాడి యలంకృతులందుఁగాంతు వి
చ్చిన్నమునేసి నిద్రనిరసించి కృశించి తెసించుచున్న మా
యన్నులమిన్న కెన్నఁటికెఁబ్రాప్తముగాఁగలఁదోహపండుమా
పున్నెములింక నెప్పటికీఁ భూర్ణముగా ఫలియింపనున్నదో.

సీ. మాత్రోడనేమేని మాటాడువేళలో

మృత్యుంజయుఁడు పల్కరించినట్లు

చెలులెవ్వరే నెద్దఁజేరినవేళలో

శివుఁడుమెల్లన చెంతఁజేరినట్లు

ఏదియేనియుఁగాని స్మృతియించువేళలోఁ

దరుణేందుమాళినిదాఁకినట్లు

దరినున్నదేదేని దరిసించువేళలోఁ

బ్రబధనాధుండు గన్నట్టినట్లు

గీ. తలఁచి భ్రమియించి తనమేను పులకరింప

బాష్పములు రాల గద్గదస్వరము వెడల

నితరమేమియు నెఱుఁగక యీలతాంగి

యగడుపడుచున్నదీశ్వరాయత్తయగుచు.

69

క. ఆకలిదప్పలు మాని త

దేకాగ్రముచేసి చిత్త మీయమ మమ్మా

లోకించుచునుండియు నా

లోకింపదు మనసు మనసులో లేకుంటే.

70

ఉ. ఏమనిచెప్పువారమిఁక నీలలితాంగి శరీర మంతయున్

సామయిపోయె నిప్పటికిసాధ్యమొకాదొమనోరథంబు మా

కేమియుఁదోఁపకున్నయది యింతటివైన సదాశివుండుమా

కోమలికబ్బునట్లుసమకూర్పుము మొక్కై దమోద్విజోత్తమా

గీ. మిమ్మువంటి మహాత్ములెవ్వరిని

హరహితంబొసరించు భావంబు గలిగి

యుందురనునాసతోడ మేమున్న శత్రుఁగు

విన్నవించితిమని యూరకున్న సంత.

72

ఉ. ఆమహనీయుఁ డంతరమునం దనురాగము పల్లవింప నా
భామిని చిత్తవృత్తిపరిపాకముసర్వమెఱుంగనెంచి యో
కోమలి! నీకుఁగూడను సఖుల్ వచ్చియించినమాటయిష్టమా
యేమి? యథార్థమున్ దెలుపు మింకనునీకనుమాన మేటికిన్.

గ. అని కార్యవ్యగ్రత్వంబు సూచించి పలుకుటయు 74

చ. పలికినమాటకున్ బదులుపల్కుట కాయమయిచ్చగించివే
పలుకులతోడ నేమిపని? బ్రహ్మవిదగ్రణి! నిశ్చితార్థమున్
బలికెద నాయొనర్చెడి తపంబున కంతకుఁ జంద్రమౌళిపైఁ
గలిగినమన్ననోరథమె కారణమైనదిసుమ్ము నావుడున్. 75

ఉ. హాసముతోడ నాతఁడనునంబుజూచిన! యెంతకార్యమున్
జేసితి వెంతసాహసము చేసితి వెంతటిదాని కెంత వి
శ్వాసమువెట్టికొంటివి విచారమునుంతయుఁదోఁప లేదొకో
మాసినపాతలోన మణిమాలను గట్టిదలంచికొంటివే? 76

చ. కఠిన్తనంబుకల్పి నిది కార్యమకార్యమటంచుఁదెల్పుఁగాఁ
గలిగినవారు లేమి నధికారముచాలమి సంతకంతకున్
జులకనదాసనైతి విదిచూడ రసాతలమెల్లఁద్రవ్వి చుం
చెలకనుబట్టుకొన్న విధమేర్పడె మాటలువేయునేటికిన్. 77

- ఉ. దాఁపఁగ నేల నీకుఁ బడదారులు చూపిరి పాపమెవ్వరో
పాపులు తావకీనగుణవైభవరూపవిలాసభాసురా
టోపముఁజూచి యోర్వని కఠోరమనంబున ముద్దరాల వీ
వేపగిదిగ్ గ్రహింపఁగల విట్టికుయుక్తుల నెల్ల భావినీ ! 78
- చ. హరుఁడన నెవ్వఁడంచుహృదయంబున నీవు దలంచికొంటివో
సురుచిరగాత్రి ! వాఁడపరిశుద్ధుఁడు బూడిదమేనితో దిగం
బరుఁడయి కాటిలోపల నివాసముచేసెడి భూతనాథుఁడా
సరసునిపొందుకై యటులు సాచితి వెంతటివెఱ్ఱిదానవో. 79
- చ. వనజదళాక్షి ! పెండ్లియనుపల్కుల నావలనుండనిమ్ము ము
న్మును కయిగేలఁబట్టుకొనఁబూనినకాలమునందు బుస్సుబు
స్సనుచుఁబయింబడన్ దుముకులాడెడునాతనిచేలిపాములకొ
గనుఁగొని తత్తరంబునఁ బ్రకంపమునొందకనిల్చియుందువే?
- చ. కుశలసమాగమంబనినఁగొంతవిచార్యము దీనికేమి యా
పశుపతికొఁగిలింత సులభంబుగ నీకు లభించుఁగాని యో
శశిముఖి ! కమ్మతావి వెదచల్లెడి నీతను వెల్లు ఘర్షణ
ప్రశిథిలమైన తద్భసితపంకములోఁబడి ముగ్ధి తేలునో? 81
- చ. అమృతశిలానిబద్ధమగు నాలయమందున గుప్తగుప్తనక
సమధికసౌరభంబు లెగఁజల్లెడుమల్లియపూలలోన నం
దముగనుసంచరింపఁదగుదానవు నీవు కపాలశల్యకే
శములకు నాస్పదంబగు శ్మశానములోఁ జరియింప నేర్తువే ?

ఉ. పువ్వులు లాజలక్ష్మి పువ్వుబోడులు వైబయిజల్లుచుండగా
మవ్వపుతేన్గు నెక్కి పదిమందియుఁగూడ హృదంతరంబులు
దువ్విళులూరునట్లు చన నెప్పిడి నీహృదయెప్పు నెక్కిరా
నవ్వనివారలుండరని నాకు స్ఫురించుచునుండె గోమలీ!

ఆ. వె. అమృతభానుఁడతని శాశ్రయించి కళావ

శిష్టుఁడయ్యె వేఱచెప్ప నేల ?

నీరజాయతాక్షి ! నీచరిత్రముగూడ

నట్టిదశకువచ్చె నక్కటకట!

84

సీ. ఆభిజాత్యము చూచి యాసింతుమందుమా

కులహాన్యమే దానిఁ దెలియఁజేయు

యాప మాలోకించి ప్రాపింతుమందుమా

విషమాక్షులే దాని వెల్లడించు

సంపద వీక్షించి సాధింతుమందుమా

భైక్షంబ దానిని బయలుచేయు

లక్షణంబులు గాంచి లాలింతుమందుమా

దేసమొలయే వానిఁ దేటపఱుచు

గీ. ఇట్టిమహనీయుఁడగు వరుఁ డెట్లుచిక్కె

బట్టితివి మంచికొమ్మనే పట్టువట్టి

యెన్నినోములునోచితో యెంతతపము

చేసితి యెంతదర్థ మొచిన్నదాన!

85

ఉ. ఓసరసీరుహాక్షి! విను మొక్కటెమాట మనోజ్వలభవో
ల్లాసవికాసభాసుతవిలాసములొక్కడు భర్తతోడ భ
ద్రాసన మొక్కఁగాఁ తగులతాఁగివి నీవెటులుగ్రమైనవ్యా
ఘాసనమందు జోగియగునాతనిచెంతనుగూరుచుందువో?

ఉ. జాణవు నీవు నిక్కముగఁ జాతుతిగల్గినదాన వాతఁడో
స్థాణువు నీవు సుందరి వతండు విరూపుఁడు నీవు నిత్యక
ల్యాణివతం డమంగళుఁడు హాస్యముగాదొకొ? నీవువానికి
రాణివటన్న నెవ్వరయినన్ వినుపారలు నవ్వకుందురే?

మ. తెలియంజాలవు మంచిచెడ్డలను నంతేకాని లేకున్న ను
జ్వలశృంగారరసంబులొక్కడివిలాసస్ఫూర్తితో డివ్యమం
గళసూత్రంబును గట్టఁగాఁ దగిన నీకంతంబునందాతఁ డో
కలికీ! కాలభుజంగమున్ముడువ నీకళ్యాణమేమయ్యెడిన్.

చ. అమలినగాత్రి! నీకొకరహస్యముఁ జెప్పెద వానికిన్ మతి
భ్రమ మొకఁడుద్భవించినది పాపము దీనికిఁ దోడులేనిచోఁ
బ్రమధముతోడ దేవతలు పానముసేయుచునుండువేళలో
నమృతము వీడనాడి మోవఁడైననుగాని వీషణుఁడ్రావునే?

ఉ. ఎటులు పరిగ్రహించుటకు నెంచితివో మదిలోన సుందరీ!
నటగణమందుఁజేరిన యనామకుఁడౌతఁడుసుమ్ము కానిచోఁ
గటితటమందుఁ దోలుబిగఁగట్టి జటాపటలంబు మోముపైఁ
దటతటలాడఁ దక్కతయితక్కతకత్తక యంచునాడునే? 90.

ఉ. పుట్టిననాటకుండి బహుభోగములం దులదూఁగి నేఁడు చే
పట్టుటకిచ్చుగించితి వభాగ్యమునంతయు నొక్కమూటగాఁ
గట్టి పురాకృతంబెవఁడుకాదనిత్రోయఁగ నేర్చు మేలికొం
బట్టుపసిండిపుట్టములపట్టున బెబ్బలితోలు గట్టుమా. 91

ఉ. కన్నయ ! వింటివా? కుటిలగామినియొక్కతె వానినెత్తిపై
నున్నది పైని నాతఁడుమహోగ్రుఁడు నీవిదిగురైఱుంగుమా
యిన్నిటికేమిగాని వచియించెద వేతొకమాట భాగ్యసం
పన్నవు నీవు పాపము కపాలములోఁ దిన నేర్చికొంటివే? 92

ఉ. సొమ్ములుగోడినట్లయిన సుందరి! యాతఁడొసంగుఁ గాలస
ర్పమ్ముల నంగరాగమున భావముగల్గినచో శ్మశానభ
స్మమ్మును బూయువాఁకలికినైఁపనిచోఁ దనబిచ్చునుందుఁ బి
చ్చుమ్మొకయింతవెట్టు నిదిసత్యము మాటలువేయు నేటికి

చ. భసితముగోరియో మఱియు భైక్షముగోరియొ లేకప్రేతభూ
వసతినిగోరియో వృషభవాహవిహారసుఖంబుగోరియో
విసమునుగోరియో పునుకపేరులుగోరియొ యేమిగోరియో
పసితనమెల్ల నీట్లు పలుపాట్లకుఁ ద్రోచితి వెట్టిదానవా? 94

గీ. మన్మథాంతకుఁ డాతఁడో మంజువాణి
వానితోఁ గూడి నేనొకచానననుచుఁ
గావురం బెట్లుచేయుదో కాని నీవు
చెలువ లిది విన్న నవ్వులచేటుగాదె ?

క. ప్రిచీనుండాతం డా

లోచింపుము బావవీవు లోలాక్షీ! నీ

సాచీకృతముఖలీలా

వైచిత్ర్యమునెల్ల వ్యర్థపఱుతువు సుహృద్.

96

చ. గణపకునెక్కి పేర్వడిన గట్టులఱేనికిఁబుట్టి పుణ్యల
క్షణవగు నీ వమంగళునిఁ గట్టుకొనన్ దలపెట్టుటెల్ల నో
గుణవతి! పుష్పమాలికను గ్రోఁతికిఁజుట్టినచండమాయె నిం
దణువునసత్యమాడితి నటంచుఁ దలఁపకుమాత్మబోపలన్.

ఉ. అన్నులమిన్న! నేను పరిహాసములాడెడివాఁడగాను నా
కన్నులతోడ నాహరునిఁ గాంచితిఁగావున నట్టివానిఁ జే
కొన్నయెడన్ సుఖంబుసమకూరునటంచుభ్రమించుచుండునీ
కున్నదియన్నయట్లు సమయోచితతీతి నెఱుంగఁ జేసితిన్.

ఉ. చేడియ! వేయిమాటలు వచింపఁగనేమిఫలంబు నీవు నా
పోడిమి గురైఱుంగఁగల బోటివిగావున నొక్కమాట నే
నాడెద నేల వానికొఱకై తపియించెదు షెట్టిదాన! నీ
కీడుగఱోడుగా వెలయు నెవ్వనిజేని వరింపరాదొకో? 99

క. అని కనుసన్నలు సేయఁచు

మనమున నుత్సాహపడుచు మానిని మోమున్

గనుఁగొనుచు నవ్వునవ్వుచు

మునుకొని కూర్చుండి మిగుల మురియుచునున్నన్. 100

క. ఆతనివైఖరి కాయము

చేతోవైకల్యమొదవ శివశివ యని సం

జాతామర్ష వశంబున

నాతఁడు కూర్చున్న దెసకు నవ్వలిమోమై.

101

క. ఆపఠమేశుని వినిహత

పాపుని నిటు బ్రహ్మచర్యపరులగువారు

గాపురుషులువలె బబ్బుటె !

యీపాపము వినఁగవలసెనే ? మాచెవులన్.

102

గ. అని కటకటంబడి

103

ఉ. ఈపునిజంబుగా నెవఁడ విచ్చటికీవరుదేరనేల ? నీ

భావముచూడఁ దత్త్వపరిపాకవిహీనముగాఁగఁదోఁచె నీ

త్రోవలుచూడ సాధుజనదూరముగాఁగనుపట్టె నీవు మా

త్రోవసియింపరాదిచట దూరముగానటుపొమ్ముపాఱుఁడా.

ఉ. సాధువువోలె మెల్లఁగను జానలయొద్దకుఁజేరి యిట్లు దు

ర్బోధలుసేయఁబూనిన ప్రబుద్ధుఁడవెవ్వఁడవీవు పొమ్ము నీ

గాధలుచూడ మాకుఁ గడుఁ గర్ణకరోరములాయె నీశ్వరా

రాధననిఘ్నదేవతగ రావుగదా ! విపరీతభాషణా ! 105

క. ఆదోపితురు దుష్టులు

దూరీకృతసకలలోకదుర్దోషములై

పేరుకొనంబడిన మహా

దారులచరితములపై వృథాదోషములన్.

106

సీ. ఆదిభిక్షువటన్నయాఖ్య గల్గియుఁగూడఁ
 బరమేశ్వరుండని ప్రథితుఁడయ్యె
 స్థాణువంచనునభిధాన ముండియుఁగూడ
 విశ్వగతుండని వినుతిగాంచె
 ఉగ్రుఁడంచను నామ మొనఁగూడియునుగూడ
 శివుఁడటంచును సుప్రసిద్ధుఁడయ్యె
 హరుఁడనియెడు నాహ్వయము లభించియుఁగూడ
 మృదుఁడని గొప్పకీర్తితి వహించె

గీ. ప్రేతభూవాసియనుచును బేరువడియు
 రజతగిరివాసియనియెడు రాణకెక్కఁ
 గాన నప్రాప్యనిశ్చితాకారుడైన
 వాని తత్త్వంబు నెఱిగినవారు గలరె ?

107

సీ. తలనిండ జడలను ధరియించినను నేమి
 తరుణేందుమకాళియై తనరుచుండు
 కాలకూటంబును గోలియుండిన నేమి
 మృత్యుంజయుండయి మెఱయుచుండు
 గజచర్మవసనంబు గట్టికొన్నను నేమి
 శ్రీమహాదేవుడై చెలఁగుచుండు
 సటశిఖామణివోలె నాట్యమాడిన నేమి
 జగదేకదైవమై నెగడుచుండు

గీ. అవిదితాత్మీయ వర్తనుఁడైనవాని

వేషమొకరీతిదని నిరూపింపఁగలనా?

తెలివితక్కువవారలు తెలియలేక

పటుపలువితంబులుగ వానిఁ బంకుచుండును.

108

ఉ. ఏవృషభంబు సెక్కినను నేమి కొఱతజనించువాని

రావతవాహనుండగు పురందరునంతటివాఁడె నచ్చి సం

భావితమైన తచ్చరణపద్మపరాగము దాల్చి మోమున

బోవుచునుండు నిత్యమును భూరిమనోరథసిద్ధికాముఁడై.

గీ. కామదాహకుఁడైనను గామదాత

విషమశోచనుఁడైనను విశ్వనేత

భూతపతియైన నభయప్రళాత యతఁడు

దీని నెఱుంగక మూఁగులు తెగఁగుచుందు.

110

ఉ. బూడిదపూయునంచు జడబుద్ధులు నవ్వి ననేమి తాండవం

బాఁడెడివేళలన్ గళితకుయ్యెడు తత్తనుభస్మమిత చే

కూడినఁజాలునంచు గుమిగూడితలంచుచునుండు రెప్పుడున్

వేడుకతోడ నిర్జరులు నిత్యరమావిభవాభిలాషులై. 111

చ. పశుపతియంచు నాతని న

భాగ్యులు నవ్వి ననేమి ? తత్కృపా

వశమయి సర్వలోకముఁ బ్ర

వర్తిలుచుండుఁ దదాజ్ఞ తేనిచో

శశి సమయించియుండఁడె ? త్వి

పాంశతి రూపముమాపియుండఁడె ?

ప్రశమ మొనర్చియుండవె ? ప్ర

పంచము నెన్నఁడొ పంచభూతముల్.

112

గీ. బహుళసంసారపాశనిబద్ధులైన

యప్రబుద్ధులరీతి నాయప్తమూర్తి

భంగురములైన మంగళామంగళముల

కానఁజెంచి ప్రవర్తిల్లునట్టివాఁడె?

113

చ. హరియుహిరణ్యాగర్భుఁడు నహర్నిశ మేనుహసీయునానతి

శిరమునఁదాల్చిలోకములుచేయుచునిల్చుచునుండురాపరా

త్పరుఁడును నిట్టిఁడట్టిఁడని పల్కుఁగ నెవ్వఁడుసాహసించు నీ

కరణి స్వకీయమైన యధికారమెఱుంగనివాఁడుదక్కఁగన్.

గ. అని యిట్లుతాగిరిరాజకన్య శివదూషణాసహమానమాస

సమై కోపాటోపంబునఁబలుకుచున్నంత నడుమ నప్పాఁబుం

డేమియో వచియింపందలంచి పెదవి కదలించుచుండ నద

రిపడి యాయమ చెలియలంజూచి

115

మ. చెలులారా! యితఁడేవియోమరలనన్గీలంబులన్ బల్కుఁగాఁ

దలఁకొన్నట్టులుదోచె వీనివిధమున్ దర్శింప నీదోహపుం

బలుకుల్ వీనులలోనఁజొచ్చిన మహాపాపంబుచేకూరు నా

పలకుఁబోవదమంచు లేచి చనఁబోవన్ జూచున లోపలన్

—♦ పరమేశ్వరసాక్షాత్కారము ♦—

సీ. అమృతరబుఁ గురియించు హిమతశ్శ్రిక శోభోడ
 వగగుల్కు గంగాభవానితోడ
 మణిదీపితములైన ఫణిహారములతోడఁ
 జిత్రితంబగు గజాజినముతోడ
 రుచిఁ గ్రమ్మరించెడి రుండమాలలతోడ
 సాగుమీఱివ జటాచ్ఛటలతోడ
 ఆశ్చర్యదాయకంబగు త్రిశూలముతోడ
 బుగబుగలాడు మైపురాంతోడ

గీ. జగము మోహింపఁజేయు చిర్నగవుతోడ
 మురిపములు మూటగట్టెడి ముగువుతోడ
 డంబు చెలువార స్వస్వరూపంబుఁ దాల్చి
 యద్రవతిపుత్తి కతఁడు ప్రత్యక్షమయ్యె.

117

క. అంతట నాయమ తన వృ
 త్తాంతంబంతయును మఱచి యంతర్ముఖయై
 సంతోషాతిశయంబునఁ
 గొంతతడవు కనులుమూసికొని నిశ్చలయై.

118

క. తా' నతిమాధుర్య మవా
 జ్ఞానసగోచర మచింత్యమానం బఖిల

ధ్యానాతీతంబగు బ్ర

హ్మనందరసామృతంబు నాస్వాదించెన్.

119

. అంత నీశ్వరమాయాప్రభావంబునఁ గొంతతడవునకాభూ
మికనుండి తొలంగి కన్నులందెఱచి హసగతంబగు పెన్ని
ధిఁ బోఁగొట్టుకొనిన పేదచందంబున భయకంపితస్వాంత
యై తడేకరసాస్వాదకుతూహలపరనశయై నితాకృతప్ర
పంచావలోకనస్పృహయై విస్మృతనిజతపఃప్రవృత్తికారణ
యై పురోద్భవ్యమానంబగు దివ్యమంగళవిగ్రహంబు నా
లోకించి చేతులు జోడించి

120

౩. జయజయ యనాథరక్షక !

జయజయ జగదేకనాథ ! జయజయ దేవా !

జయజయ మంగళమూర్తి !

జయజయ నిహతార్తి ! శిష్టజనవశవర్తి !

121

దండకము.

శ్రీమన్నహదేవ ! దివ్యప్రకాశా ! నమోవాక్
మవ్యక్తమూర్తి ! పురస్కార మక్షయ్య మోక్షప్రదానక్రి
యా బద్ధదీక్షా ! నతుల్ స్వామి ! కేలొప్పువిశ్వేశ్వరా !
వందనంబవ్యయాత్మా ! ప్రణామంబు మృత్యుంజయా !
దండమోంకారరూపా ! నమస్కార మాదిత్యచంద్రాన
లాక్షా ! ప్రసూనాంజలుల్ భక్తమందార ! సాష్టాంగముల్
సర్వలోకావనాధార ! జోహారు నిశ్చ్యోత్సవా ! మంగళం

బేను నీదాన నర్థించెదన్ నిన్నుఁ బ్రాగ్ధించెదన్ నిర్భయం
 బై నిరాలంబమై నిత్యకళ్యాణమై నిస్సణంబై నిరాతేపమై
 సచ్చిదానందమై భావనాతీతమై సాక్షియై దివ్యమై భవ్య
 మై సత్యమై నిత్యమై గూఢమై రూఢమై శుద్ధమై బుద్ధమై
 వెంగువెంగున్ నిరూపింపుమా నాకుఁ జూపింపుమా స్వామి!
 యూఁకొట్టుమా నన్నుఁ జేపట్టుమా చంద్రమహాదేవీ! కటా
 క్షింపుమా శూలపాణి! విలోకింపుమా నీలకంఠా! ప్రసా
 దింపుమా హ్యోమకేశా! సమీపింపుమా ధూర్జటి! కా
 వుమా నాగయశ్తోపవీతా! తిరస్కారమా? భస్మలిప్తంగ!
 థిక్కారమా? లోకసంరక్షణా! భారమా? నాగచర్మాంబ
 రా! నైరమా? ఈశ్వరా! నేరమా? దీక్షరక్షామణి! దాన
 చిత్రతామణి! దేవచూడామణి! పాహిమాం పాహిశంభో!
 నమస్తే నమస్తే నమస్తే నమః.

122

గీ. అనుచు నుతియించుచుండ నాయస్త్వమూర్తి

ప్రేమ నెకరన్నహారంబు నామెగళము

నందువైచి తిరోధానమొందె నంతఁ

గలనుగన్గొని మేల్కొన్న కరణిదోఁచు

123

క. ఎక్కడ? నాప్రాణేశ్వరుఁ

డెక్కడ? నాపెన్నిధాన మెక్కడ? నావాఁ

డెక్కడ? నేనెక్కడ? న

న్నక్కలుకలు మోసగించి యాతఁడు వోయెన్.

124

గ. అని పెక్కువిధంబులం బొక్కుచు నక్కాంతామణి కొంత
తడవునకుఁ దనకంతంబున

125

మ. హఠనామాక్షరచిహ్నతంబయిన యా
హారంబు వీక్షించి య

బ్బరముంజెంది కవుంగిలించికొనుచున్
భూషించుచున్ సారె కం

తర ముప్పొంగఁగ ముద్దువైకొనుచున్
దర్శించుచున్ జంద్రశే

ఖరసందర్శనజన్యమైన సుఖమున్
గాంచెన్ విచిత్రంబుగన్.

126

శా. అంతన్ జేడియలామెక్కినమహాహారంబు దర్శించి యో
కాంతా ! యిందుధరుండు నీవయిన సంకల్పంబు నీడేర్చె నీ
సంతోషంబెఱిగించి త్వద్గుణజనస్వాంతంబు నెంతేని ని
శ్చింతంబుంబొనరింతమియ్యెడల రా శీఘ్రంబుగానావునున్

గీ. భవుఁడు ప్రత్యక్షమైన విశ్వాసమునను
హారమునఁ దన్ను నేలిన కారణమునఁ
జెలియ లాజెడిమాటలు చిత్తగించి
తల్లిదండ్రులకడకు నా తన్ని వెడలె.

127

వసంతతిలకావృత్తము.


సీమానభిజ్ఞగుణసేవధి ! విశ్వమోగ
 డేమావహా ! సుకృతికీర్తితనామ ! దుర్వా
 యామాపహా ! బదినహాలుపురాధివాసా !
 శ్రీమల్లికార్జున ! యశేషజగన్నివాసా !

129

గద్యము.

ఇది శ్రీమత్పరమపవిత్ర భారద్వాజసగోత్రాపస్తంబసూత్ర
 సీతారామపుత్ర కనకాంబాగర్భశక్తిముక్తాఫల పరమేశ్వర
 ప్రసాదసముపలబ్ధసుకవితాభాగధేయ శతావధాన
 విధానధౌరేయ కావ్యకలానిధి చిదంబరనామ
 ధేయ ప్రణీతంబగు హైమవతీవిలాసం
 బరు మాహాప్రబంధంబున
 ద్వితీయాశ్వాసము.





హైమవతివిలాసము

తృ తీ యా శ్వా స ము

క. సాధనసంపదుపార్జిత
జోఘట్టేయస్వరూప ! భువనత్రయసం
స్థాధార ! బదినహాలుపు
తాధీశ్వర ! మల్లికార్జునా ! పరమేశా !

—♦ నారదసంధానము ♦—

గ. అది యట్లుండఁ గైలాసంబునందు మహేశ్వరుని చొక్క
యేకాంతప్రదేశంబునం జేరి పాణిగ్రహణకుతూహలసం
జాతనిరంతరపరీతాపదోదాయమానమానసుండై పర్వత
రాజకన్యాపరిగ్రహణం బవశ్యకార్యం బని నిశ్చయించి
హిమవంతునకు సందేశంబుఁ బంపఁదలంచి యేతత్కా
ర్యంబున కెవరు ప్రేష్యభావంబు నొందఁదగినవారని
యూలోచించుచుండునవసరంబున

క. వచ్చెన్ బ్రహ్మతనూభవుఁ

ఘచ్చెన్^{కో}కముననుండి యుత్సాహముతో

నచ్చటికి నైవకార్యము

నచ్చుపడంజేసి ధన్యుడయ్యెడురీతిన్.

3

క. అరుదెంచిన యాతనిఁగని

మురిపముమై నీశ్వరుండు మునినాథా ! నీ

దరిసెనమున నాయంతః

కరణము శాంతించెననుచుఁ గార్యమువినిచెన్.

4

క. వినిపించినఁగర్జరసా

యనముగ నాలించి క్షణమునం దీకార్యం

బనుకూలముగావించెద

శనియెన్ జనియెన్ మునీంద్రుఁ డాహ్లాదమునన్.

5

గ. అంతనీశ్వరుండు వివశీకృతేంద్రియుండయి తన పగదీర్చు

కొనుటకిదియ యదనని యిశ్నుసాయకుండేయుమార్గణంబు

లకు సహింపంజాలక హృదయపీఠంబున నవ్వరాఢోహ

నధిష్ఠాతృదేవతం గావించి దేవతాపూజావసరంబున నైహి

కవిలాసంబులు కూడవనుచందంబున మలయమాదుతంబు

నీసడించుచు శిరోవతంసంబగు చంద్రకళను ద్వేషించుచుఁ

బరివారంబు నిచ్చగింపక జనసంసర్గ మసహ్యంబుగాఁ

డదేకధ్యాననిష్ఠాగరిష్ఠభావంబున క్షణంబులు గడపఁదొ

డంగెనంత.

6

క. వచ్చెన్ బ్రహ్మతనూభవుఁ

ఘచ్చెన్^{కో}కముననుండి యుత్సాహముతో

నచ్చటికి నైవకార్యము

నచ్చుపడం జేసి ధన్యుడయ్యెడురీతిన్.

3

క. అరుదెంచిన యాతనిఁగని

మురిపముమై నీశ్వరుండు మునినాథా ! నీ

దరిసెనమున నాయంతః

కరణము శాంతించెననుచుఁ గార్యమువినిచెన్.

4

క. వినిపించినఁగర్జరసా

యనముగ నాలించి క్షణమునం దీకార్యం

బనుకూలముగావించెద

శనియెన్ జనియెన్ మునీంద్రుఁ డాహ్లాదమునన్.

5

గ. అంతనీశ్వరుండు వివశీకృతేంద్రియుండయి తన పగదీర్చు
కొనుటకిదియ యదనని యిశ్నుసాయకుండేయుమార్గణంబు
లకు సహింపంజాలక హృదయపీఠంబున నవ్వరాఢోహ
నధిష్ఠాతృదేవతం గావించి దేవతాపూజావసరంబున నైహి
కవిలాసంబులు కూడవనుచందంబున మలయమారుతంబు
నీసడించుచు శిరోవతంసంబగు చంద్రకళను ద్వేషించుచుఁ
బరివారంబు నిచ్చగింపక జనసంసర్గ మసహ్యంబుగాఁ
దదేకధ్యాననిష్ఠాగరిష్ఠభావంబున క్షణంబులు గడపఁదొ
డంగెనంత.

6

సత్కారంబు లొచ్చరించుటయు నారదండు తదుపచారం
బులకు మిగుల సంతసిల్లి 10

ఉ. భోగ్యము చూతుమా విబుధపుంగవసంస్తవభాజనంబుసా
భాగ్యముచూతుమాసుకృతభాగ్యనవిస్మయదాయకంబువై
రాగ్యము చూతుమా యనితరశ్రితసాధనసాధితంబు నీ
యోగ్యతకన్నిగూడఁదగియున్నవి భూధరరాజశేఖరా!!

క. ఎన్నిక కెక్కిన నీవిన.

యొన్నతి ఘనమైన నీగుణోన్నతి బహుళ
భ్యున్నతిగల తావకశిఖ
శోన్నతికి వన్నెవెట్టుచున్నవి సుమ్మా. 12

గీ. విష్ణుపాదంబునందు నావిర్భవించి

యెంతప్రభాతికెక్కెనో యంతకంటె
నధికమగువాసిఁ గాంచె ననంతరంబు
గంగ నీయందుఁబుట్టినకారణమున. 13

గీ. కతినభావంబు స్థావరకాయమందు

నర్పితముఁజేసి యీకాయమందు సుగుణ
సంపదలనెల్లఁ గొల్లగా సంఘటించి
పరమధన్యుఁడవైతి వోపర్వతేంద్ర ! 14

గ. అని మిగుల నాతనిగుణంబులు స్తోమించి తత్పార్శ్వంబున
నిలువంబడియున్న పార్వతి నుద్దేశించి 15

ఉ. ఈయమ పూర్వమందుఁబరమేశ్వరపాఃశిగ్మహీతియైన దా
యని లోకమాతసుమిత్యభృదధీశ్వర ! త్వత్తపఃఫలం
బై యిపుడిట్లునీగృహమునందుదయించిన తింతకంటె శ్వ
శ్రేయసమేమియున్నయదిచెప్పము గేస్తులకెందు నేనియున్

గ. అని పలికి యించుక సేపూరకుండి. 17

ఉ. ఇంతకుఁ జెప్పవచ్చినదియేమన నీకు సుభంబుగల్గు వృ
త్తాంతము నీకులంబునకు ధన్యతగల్గెడిమాట నీమన
శ్శాంతికి మూలసాధనముచక్కఁగనీవుగ్రహించికొమ్ముమా
యంతటివాగుచేయరుసుమా యెపుడేనివృథాప్రసంగముల్

సీ. నహియించుచుండు నెవ్వని యష్టమూర్తులు

జగముల రథము నశ్వంబులట్లు

ధరియించు నెవఁడసాధ్యంబైన యీశ్వర

భావంబు సౌష్ఠ్యంబు జ్వలనమట్లు

ఎదురుచూచుచునుండు రెవ్వనికొఱకు నెఱు

గులు తల్లికై పసికూనలట్లు

ఎవనిపదంబు యుఖవివర్జితంబు

శోభిల్లుచుండు సుషుప్తియట్లు

గీ. అతఁడు సర్వేశ్వరుండు సుధాశుమాళి

పున్నెములపంటయైన నీకన్నెపైని

నాసఁగొనియున్నవాఁడు నన్నంపినాఁడు

భాగ్యవంతుఁడవైతివి పర్వతేంద్ర !

- ఉ. ఆతఁడుచూడ లోకములకన్నిటికిఁ బితయైనవాఁడు వి
శ్వాతిశయప్రభావుఁడు మహాత్ముఁడుకోరుచునున్నవాఁడునీ
చేతముచూడ యోగ్యపరిశీలనమైనది యింతకుఁ జగ
న్మాతనొనర్చుమయ్య గిరినాథమణీ ! భవదాత్మజామణి.
- ఉ. యోగ్యుఁడవీవుదాతవతియోగ్యుఁడుశూలివరుండునిత్యసా
భాగ్యసముజ్జ్వలాంగియగుపార్వతిపెండ్లికొమార్తచక్కఁగా
యోగ్యసమాగమంబుఁగననుండివచించెడివారమేము నీ
భాగ్యముగాక వేఱొకనిభాగ్యముభాగ్యమొకో?గిరీశ్వరా!
- చ. ఎవరు నుతించుచుండినను నెవ్వనినైన నుతింపకుండఁగా
నెవరు నమస్కరించినను నెవ్వని కేనియు మ్రొక్కకుండఁగా
నెవఁడు చరాచరంబులకు నెల్ల గురుండననొప్పివెల్లు నా
భవునకునుఁ గురుండవగుభాగ్యమునీకుఁదటస్థమయ్యెడి.
- మ. అనిభాషించెడివేళలోనఁ బరమాహ్లాదంబుతో మేనకా
వనజాతాక్షి నిజాంతరంగమెఱిగింపఁసిగ్గుచేమోమువాం
చినదై పార్వతి గూడ నట్ల ప్రికటించెఁ స్వీయభావంబునం
తను లీలాబ్జదళంబులెంచు మిషచేతఁ గౌశలంజేర్పడ.
- క. హిమవంతుండాయరువుర
క్రమముపలక్షించి యాఁగరాని మనోవే
గమునఁ స్వామి! మాపు
ణ్యమునకు ఫలమింతకన్న నధికంబుగో ?

క. అల్పులనుగు మాదృశుల క

నల్పుండాతండు లభ్యుండగు నెడ మాసం

కల్పముల కెల్ల నది యా

కల్పస్థాయీయగు ఫలముగాదె? మహాత్మా !

25

క. ధన్యులమైతిమి నేడు వ

దాన్యులమైతిమి సమస్తదైవతగణస

మ్మాన్యులమైతిమి శివునకుఁ

గన్యాదానంబు సేయఁగలిగినకతనన్.

26

గ. అని యీవిధంబునఁ బరమేశ్వరుండు తన కల్లుండుగాఁగ
లండను మహానందంబుం బ్రకటించు హిమవంతుం జూచి
నారదుండు శైలనాథా ! నీపురాకృతం బనాజ్ఞనసగోచ
రంబు నీభాగ్యం బసామాన్యంబు నీతపం బమితంబు నీహృ
దయంబు పవిత్రంబు. కాకున్న నిట్టిసంఘటన చేకూ
రునే? కాలంబతిక్రమించుచున్నయది. ఎల్లి పరమేశ్వర
కళ్యాణభాగ్యయోగ్యంబగు నొక్కసుముహూర్తంబుతటస్థ
మైయున్నయది. శీఘ్రంబ నీవు దానికిసిద్ధపడుము. మేము
నిత్యకళ్యాణమూర్తి యగునాసదాశివునిఁ దోడ్కొనివచ్చె
దమని యతిరయంబునం జనిమె.

27

—♦ హైమవతీపరిణయసన్నాహము ♦—

క. అంతట హిమవంతుఁడు బహు

సంతోషముతోడ సమయసముచితరీతిన్

స్వాంతమునఁదలఁచి కార్యం

బుతయు సాధింప నెంచె నతివేగమునన్.

28

ఉ. ఆతఁడు సత్త్వవంతుఁడు మహాత్ముఁడుగావునఁ మచ్చసాధన
వ్రాతమునైని బుద్ధినిడరాదని నేర్పున విశ్వకర్మనా
హూతునిఁజేసెఁ జిత్తమున నొయ్యననాతఁడనచ్చి లోకవి
ఖ్యాతములైనకార్యములనయ్యడఁజేయఁదొడంగెనేర్పునన్

క. పలుకోటలు పలుపేటలు

పలుమేడలు పలుపితముల పనులచ్చోటన్

దులకింపఁజేసె నాతఁడు

తలఁచినమాత్రంబులోనఁ దనచాతురిచేన్.

30

సీ. నిగనిగలాడఁగా నిర్మించె మహాక్తిక

మణులతోఁ గళ్యాణమందిరములు

తళతళలాడఁగా వెలయించె మరకిత

మణులతో నాస్థానమందిరములు

కలకలలాడఁగాఁగట్టె గోమేధిక

మణులతోడ విలాసమందిరములు

ధగధగలాడఁగా నెగడించె వైడూర్య

మణులతోడ విహారమందిరములు

గీ. సాంద్రదీప్తిచ్ఛటలుమీఱ నింద్రసింహ

మణులతోఁజేసె మజ్జనమందిరములు.

పోలుపుచేయవొంది దీప్తిపఁ బుష్పరాగ
మణులతోఁజేసె భోజనమందిరములు.

31

గీ. జపతపోమండపములు విశ్రాంతిమండ
పములు కేళికళామండపములు చిత్ర
మండపములు మహాసభామండపములు
పెక్కులొసరించె లెక్కకు మిక్కుటముగ.

32

గీ. విష్ణుకుంబులనుండు పవిత్రధర్మ
మంతయును మూర్తమై ప్రాప్తమయ్యె ననఁగ
నమృతపాషాణశతసహస్రములతోడ
నతఁడు నిర్మించె నగ్నిహోత్రాలయంబు.

33

క. హస్తచతుష్టయవిస్తృత
మై స్తంభచతుష్టయాప్తమై తమ్యంబై
హస్తోచ్చితమై మండప
విస్తీర్ణంబైన భద్రవేది నొనర్చెన్.

34

గీ. అతఁడు చేసినపను లిన్నియన్నియనుచుఁ
జెప్పఁబూనిన నెవ్వఁడు చెప్పఁగలఁడు
పెనఁగి భువనంబులెల్ల వచ్చిననుగాని
నిలువఁదగినట్లు గావించె నలవులెల్ల.

35

సీ. భూరివిద్యుద్దీప్తిపుంజమంజప్రభా
భ్రాజమానా శేషరాజపథము

పరిపూర్ణ ఫలపుష్ప పరిమళవిలాసన

రీతిప్రపంచితాక్రీడకంబు

ద్యోచపేటప్రదానోద్యమోద్భృతభుజా

స్తంభభ్రమాధాయిసౌధకంబు

ఆకాంక్షణీయనానార్థసంతతిసంప్ర

వృద్ధిభాసురమహావిపణికంబు

గీ. అలితలలితప్రకారకళావిలాస

దీపితానల్పశృంగారదీప్యమాన

నిత్యకళ్యాణరూపనిర్ణిజ్రసంప

దాస్పదంబోష్ఠి హైమవత్పురాంగణంబు.

36

గీ. అంతఃక్రమితున నీశుభోదంతమెల్ల

శైలనాథుండు తన మనశ్శక్తివలన

నెల్లతోకంబుఅకుఁగూడ వెల్లడించె

సంతరింఁదియమహిమ లత్యద్భుతములు.

37

గీ. విశ్వనాథునిపెండ్లికి విశ్వమెల్లఁ

దరలివచ్చిన నచటఁ బదార్థములకు

వెలితిరానీయరాదను తలఁపుతోడఁ

గామధేనువు వచ్చె నక్కడికి మొదట.

38

గీ. ఆఱుఱుతువులుగూడ నాహ్లాదమొదవ

నచటియుద్వానవనముల నావరించె

బెండ్లియాడిడి జడదారి వితమునెల్లఁ
జూడనాశించివచ్చిన సొబగుదోఁప.

39

సీ. తన భూరిసలిలప్రదాననైపుణ్యంబు
గనిపించుటకు నిదే కాలమనుచు
తన లోకసౌఖ్యసంధానచాతుర్యంబు
వివరించుటకు నిదే వేళయనుచు
తన సత్వకౌశ్ల్యవిధానకౌశల్యంబు
చాటించుటకు నిదే సమయమనుచు
తన మండగమననైదగ్ధ్యాతిరేకంబు
చూపించుటకు నిదే శుదినమనుచు

గీ. వరుణుడేతెంచె సూర్యుడు ప్రాప్తమయ్యె
వహ్ని దయచేసె నాశుగస్వామివచ్చె
విశ్వమయుడైన శివునకుఁ బెండ్లియనెడు
వార్తయిసుమంత తెలియంగవచ్చినంత.

40

గీ. ప్రాజ్ఞజనమాన్య స్థావరరాజకన్య
తనకుఁదోసిడ కానున్నదనుచుఁజూడ
వచ్చినట్టుల దివిజస్రవంతి డిగ్గి
కాల్వతై ప్రవహించె నాకాలమందు.

41

గీ. క్షణములోపల నక్షత్రగణములెల్ల
నాక్రమించెను హిమవత్పురాంగణంబు

తొలుతఁ బెండిలియింట విద్యుత్ప్రదీప
మాలికలు వేలఁగట్టిన లీలదోఁప.

42

చ. సముచితభూషణంబులప్రసాధనముగ్గఱిహియించి మేలిపు
ట్టములనుగట్టి వేడుక హుటాహుటి నివ్వటిలంగ నిర్భర
బ్రమదముతోడ నేడుమనపార్వతిపెండ్లియటంచువచ్చునా
హిమగిరిరాజబంధుగణమెల్లఁ వలంచినయంతలోపలన్. 43

గీ. సూర్యుఁ డచటికి ముందుగాఁ జూడవచ్చి
యుండుటంజేసి రాత్రిలేకుండె నచట
దానఁగాలంబుఁ జెలియక దైనవిదులు
గడియలను నెంచి రాతిరి గడచె ననిరి.

44

—♦ హైమవతీప్రసాధనము ♦—

గ. అంత మంగళవాద్యంబులు మిన్నముట్టఁ బాఠ్వతిం గళ్యా
ణపీఠంబువఁ గూరుచుండఁబెట్టి సంతానవతులగు మున్నెడు
వలు పరమాహ్లాదంబుతోఁ జేతికిఁ దాంబూలస్వర్ణక్షృక
పత్రంబు లొసంగి కల్యాణగీతంబులు వాడుచు 45

సీ. సౌరభంబులనీను సంపంగెనూనియ

కలపంబునంజేసి తలకునంటి

జవ్వాదికలిపిన చందనతైలంబు

మిసమిసలాడెడి మేన నలఁది

అమృతసమ్మిశ్రితంబగు గోవకస్థిరి
 లలినంగకములకు నలుగువెట్టి
 మంచిముత్తియములు మరకతంబులు దృష్టి
 దోషంబునకు దిగఁదుడిచివైచి

గీ. ముష్టలొక్క డునెలతాలగ దైవైని
 నిండు వేడుకతోడఁ గూర్చుండఁబెట్టి
 నీటు గులుకంగ జలువపన్నీటితోడ
 జలకమార్చిరి నీహారశైలసుతకు. 46

గీ. జలకమార్చినజలము కాల్యలుగ వెడలి
 పోవుచుండఁగ నప్పడాపూవుఁబోడి
 యాననేందుద్యుతులకుఁ జంద్రదాశ్మవేడి
 కరఁగి ప్రవహించుచుండెడి కరణి దోఁచె. 47

గీ. చెలులు తడియార్చుచుండ నాకటికి కురుల
 వలన జాతెను జలకణంబులు చెలులగ
 బ్రచలితంబైన నీలనీలజహులందఱి
 రాలుచుండిన ముత్యాలజాలసంగ. 48

గీ. మంగళస్నానమాచరింపంగఁజేసి
 పట్టుపుట్టంబు లామెకుఁ గట్టఁబెట్టి
 భద్రమాణిక్యపీఠంబుపైనినుంచి
 పడఁతుకలలంకరింపఁగాఁ దొడఁగిరపును. 49

సీ. సరసిజంబులమీఁది చరణములకు ఛాయ

కమనీయమగు యూవకంబు వెట్ట

కాదంబినిహసించు కెళ్ళంబునకుస్వాహ

డంబైనయగుచుధూపంబు వేసె

కంబుసన్నిభమైన గళమునందును దార

చారుమకాక్తికతారహారముంచె

శ్రీకారముఁబోలు చెవులకు రోహిణి

యొప్పైనతాటంకయుగముఁగూర్చె

గీ. నభమునకు మాటురూపైన నడుమునందు

మంజుకాంచీకలాప మమర్చె గార్గి

సోమునకు నీడుజోడైన మోమునందు

అలితముగ దిద్దె గనుబొమ్మలను సుపగ్గ.

50

ఉ. జాటలగంధిరో! వృషభవాహనుఁడొనఁజె నీమగం డీకన్

బాటలుపాడవచ్చు మనబావకు వేలని పల్కి యామె కై

పోటులచేబహుకృతులుపొందుచుఁదన్నయనంబులందుఁగ్రొం

గాటుక రేకదిద్దె నొకకామిని కెగొనగోట నీటుగన్. 51

ఉ. కోరి వరించికొంటి వనుకూలుని నాతనిపేరుచెప్పు టా

చారముసుమ్ము కోమలి! ప్రసాధనమందనిపల్కియూమెసిం

గారపుసిగ్గుసిగ్గులను గాంచుచు నొక్కలతాంగి మంజుమం

జీరములన్ దదఁఘిసరసీజములందు ఘటించె నేర్పునన్.

- గీ. ముద్దుముద్దుగఁ జెక్కిల్లు ముద్దులాడి
చిబుక మొకకొంచెమెత్తి నైచిత్వ మొదవ
ముతసికొని ముద్దుకన్నియ ముఖసరోజ
మందు మేనక దీర్చెఁగళ్యాణరేఖ. 53
- ఉ. చూతము పెండ్లికూఁతునని చూడఁదలంచినయంతలోపలన్
గౌతుక బాష్పపూరములు గన్నులనిండిన మేనకాసరో
జాతముఖీలలామ మతిసంభ్రమ మొందుచు మెల్లమెల్లఁగాఁ
గౌతుక భద్రసూత్రమును గట్టెఁగుమారి కరాంబుజంబునన్

—♦ పరమేశ్వరపరిణయప్రస్థానము ♦—

- గ. ఇదియిట్లుండ 55
- క. కైలాసంబునఁగంతే
కాలుఁడు నారదునిరాకకై తమకముతో
నాలోకించుచునుండెడు
నాలోపల సిద్ధమంత్రమను చందమునన్. 56
- ఉ. ఆమునిసార్వభౌమఁడు రయంబునవచ్చి శుభప్రసంగమా
స్వామికి విన్నవింపఁగను సమ్మదమేర్పడ నామృదుండుస్వ
క్షేమముఁగోతి యెల్లపుడు సేవలుసేసెడి నందికేశ్వర
స్వామి ముఖంబుఁజూచె నదిసర్వమతండు గ్రహించిలీలమై
మ. ఘనశంఖధ్వనిఁజేసె నయ్యెడల వేగన్ పెండ్లికిన్ రండురం
డనిచాటించినరీతి నానినద మాహ్వనస్వరూపంబునన్

జని లోకంబుల నావరింపఁ గడు సన్మానంబుచే వచ్చిరొ
య్యన మున్నుండు గడంగిసప్తముఘల్గాంగీస మేతంబుగన్

శా. భూనీలాకమలాసమేతుఁడయి సగపూర్ణానురాగప్రభూ
తానందంబునఁ దాగ్మ్యవాహనమునందాసీనుఁడై బంధుమి
త్రానీకంబులతోడ వచ్చె భువనాధ్యక్షుండు నారాయణుం
డానందీశ్వరశంఖనిస్వనశుభాహ్వానంబు తోనీడగాన్. 59

చ. పతిహితకాంక్షియైన పరివారము పార్శ్వయుగంబునందురా
నతులితహర్ష మేర్పడ రయంబుప గీర్వనితాలలామతోఁ
జతురగతాగతప్లుతరసజ్ఞతగల్గిన హంస నెక్కి యా
శతధృతి యేగుదెంచె స్మరశాసనశాసనదాసదాసుఁడై. 60

ఉ. భావమునందువేడ్క గొలుపంగ శచీసతితోడఁగూడి సం
భావితమైన స్వత్రిధివవస్తువులన్ గ్రహించి యింద్రుఁడై
తావతమెక్కి వచ్చె నటరాజకరగ్రహణోత్సవేక్షణ
స్థావివశాత్ముఁడై మదనశాసనుఁడుండినచోటి కయ్యెడన్.

గీ. భాత్మికములైన యగ్ని హూత్రములతోడ
వినయవతులైన నిజకుటుంబినులతోడ
వేదములుచెప్పికొను శిష్యవితతితోడ
వచ్చిరపుడు ఋషీశ్వరుల్ పెచ్చుపెరిగి.

62

ఉ. వచ్చిరి దేవదానవులు వచ్చిరి కిన్నరు లప్పరోంగసల్
వచ్చితి సిద్ధచారణులు వచ్చిరి యక్షులు నాగకన్యకల్

వచ్చిరి సర్వదిక్పతులు వచ్చితి లోకములెల్ల నొక్కఁడై
వచ్చిననామె నప్పుడికవారని వీరని చెప్ప నేటికిన్ ? 69

ఉ. మోదముతోడ నయ్యెడలముందుగఁబుణ్యవధూట్తులైనము
తైదునలెల్లఁగూడి త్రిపురాంతకుఁబెండ్లికుమారుఁజేసి బ్ర
హ్మాదులు సంతస్లి శుభమస్తని పెండిలిపాటఁబాడి మ
ర్యాదచెలంగ నెక్కకనకాసనమందునునుంచిరొక్కడన్.

ఉ. అక్షతలుంచె ముందు శుభమస్తని సర్వజగద్విచారణ
ధ్యక్షునికీర్ణముందు విమలాంగి యరుంధతి దేవి పైని న
జ్ఞాతులు చేయఁగాఁదగినయట్టి సపర్యలు చేసి తద్వపుః
ప్రేక్షణకౌతుకాదరముపెంపున సొంపులు నింపిరయ్యెడన్.

సీ. వితతలోచన యొక్కరిత మేనిబూదిపైఁ
గపురంపుగందంబుఁగలపిఘాయ

శతపత్రగంధి యొక్కతె గజాజినముపైఁ

బసిఁడికమ్మలపట్టువలువఁగప్ప

చంద్రాస్య యొక్కతె సర్పహారములపై

హురుముంజిముత్యాలసరులువేయ

పల్లవాధర యోర్తు ఫాలనేత్రంబుపైఁ

బొలుపైన కస్తూరిబొట్టువెట్టి

గీ. ఒకవిలాసిని మిగుల నేర్పొదవునట్లు

జటలపై రత్నముఘటంబు సంఘటింప

విచికిలాస్తుని మాప మాటిచినసాము

క్రొత్త శెండ్లికుమారుడై కొమరుమిగిలె.

66

గ.. అల్లు లోకానుగ్రహార్థంబు ప్రాకృతపురుషుండవలె కాం
తౌజనంబు లలంకరించెడి యలంకారంబులనెల్ల సంగీకరించి

మ. ఋషులెల్లక సుముహూర్తముం దెలుపఁగా

భృంగీశ్వరాదుల్ సము

న్మిషదానందముతోడ ముందు చనఁగా

మిన్నుల్ బ్రశంసింపఁగా

విషమాస్త్రాంతకుఁ డెంతయేని ప్రమదో

ద్వేగాతిరేకంబునక

వృషభాధీశ్వరు శక్తి తాఁ గదలె బ్ర

హ్మంద్రాదిబృందంబుతోక.

68

మ. అమితోత్సాహముతో జయధ్వనులతో

నానందభావంబుతో

రమణీయప్రతిపత్తితో స్వపరినా

రంబెల్లఁ బార్శ్వద్వయా

సముదాచారము నిర్వహింపఁగ మహే

శానుండు శీఘ్రంబుగా

హేమవత్ప్రంగణసీమలోన దిగి మ్రో

యించె మహాశంఖముక.

69

మ. అది కన్ఠంబునఁ జొచ్చుమాత్రమున శై
 లాఢీశ్వరుం డుచ్చల
 న్మదనాగేంద్రము నెక్కి పుత్తుఁడగు మై
 నాకుండు వెఱవెంట రా
 నుదయన్మంగళవాద్యవైభవముతో
 నుత్సాహసంపత్తితో
 మదనారాతి కెదుర్కొనఁ జనియె స
 న్మానంబు దీపింపఁగన్.

70

మ. పరమాష్టోదముమై నెదుర్కొని వడిన్
 బ్రాలేయధాతీర్ధరే
 శ్వరుఁ డాచార్యసమేతుఁడై గురుజనా
 చారంబు మేల్బొందిగా
 వరపూజావిధినంతయున్ జరిపి వై
 వాహక్రియావీక్షణా
 దరవేగంబునఁ దోడితెచ్చి జగద
 ధ్యక్షున్ నిటాలేక్షుణ్.

71

శా. కళ్యాణాకృతితో శివుండు పురమా
 గ్గంబందు నేతేర సా
 ఫల్యం బాత్మలకబ్బె నేటికనుచున్
 భావించి భావించి హృ

జ్ఞాన్యంబేర్పడఁ గామినీజనులు లే
 లాకాతుకోన్మత్తదృ
 జ్ఞాన్యశ్రేణి నలంకరించి రపుడా
 మాతూజగన్మోహనఁ.

72

సీ. ముకురంబునందుఁ జూచుకొని వీనికి నేను
 తగనంచు మొకకాంత మొగమువాంచె
 దొరకు నే యీమనోహరుఁడు మాబోటులు
 కనుచొక్కలలితాంగి యంగలాఁచె
 కనుఁగొంటిఁ గన్నులుగతిగియుంటకు నేఁడు
 ఫలమంచు నొకనాటి పాఠఁజూచె
 తనచేయు సంసారమును రోసి యొకచాన
 యతనివెంబడిఁబడి యరుగనెంచె

గీ. ఏమి గూపవిలాసమో యేమి కళయో
 యేమి మాయాప్రభావమో యేమి కాని
 రాజవీధులలోన నారాజనూళి
 వెడలునపు డెన్నియేనియు వింతలొదవె.

73

—♦ హైమవతీపరమేశ్వరపరిణయమహాత్మ్యము ♦—

గీ. అల్లనల్లన రాజరథ్యాంతరములు
 గడచి పరివారములతోడఁ గౌతుకమునఁ

జేర నరుదెంచె నాచంద్ర శేఖరుండు
మండితంబైన కల్యాణమండపంబు.

44

౧. అంత ధూనభోంతరంబులు పిక్కటిల్లి నందీశ్వరుండు మం
గళశంఖధ్వానంబులం చేయ వందిమాగధబృందంబులు
గైవారంబులొనరింప భేరికాహళమురజడిండిమనిస్సాణ
తూణమద్దళాది ధ్వానంబులు బోరుకొలుప నువాసినిజనం
బులు గౌరీకళ్యాణగీతంబులు శ్రవణపేయంబుగఁ బాడ
వేణువీణాదితంత్రీవాద్యనిగ్గత మధురమధురలలితలలితస్వర
రాగమూర్ఛనలు విస్మయంబుగొలుప నగురుకాదిధూ
పంబులు ఘ్రాణసంతర్పణంబు సేయ మునిగణాశీర్వాదం
బులు మిన్ను ముట్టఁ బ్రచుఢగణంబులు వేత్రహస్తంబు
అచ్చే గట్టెదుట నిలువఱిబడి జోహారులుసేయ రుద్రకన్యా
సహస్రంబు లాస్యంబులొనరింప నానందపారవశ్యంబున
వృషభేంద్రంబుసేయు ఘీంకారంబునకు రోదసికుహారంబు
ప్రతిఘీంకారంబుసలుపఁ బ్రభుల్లకుసుమవిసరంబులు పరిమ
ళంబులు వెదచల్లి విద్యుద్యంతచామరంబు లనోన్యనృపం
మర్దజనిత ప్రయాసంబులువాప సౌగంధ్యబంధురామ్మత
సేకంబులు పుష్పవర్షంబునకు సబ్రిహ్మచారిత్వంబువహింప
దేవదేవుండగు పరమేశ్వరుండు నందీశ్వర మైనాక హస్తాప
లంబంబుంగొని మెల్లమెల్లన నడచుచుకొ జను గోటిసూర్య
ప్రభాభాసమానంబగు కల్యాణపీఠ బు నధిస్థించె నంత

ఆ. వె. మెఱపుఁదీఁగవోలె మిఱుమిట్లు గొలుపుచుఁ
దళకుతళికును నెడి కళలతోడ
శైలనాథపుత్తి) చనుదెంచె సకియలు
త్రోవచూప రాణిదీవి మెఱయ.

76

గీ. అంత నాకాంత నెల్లముత్తైదువలును
లీలమైఁ గేలు కెంగేలఁ గీలుకొలిపి
ప్రమథనాథుని వామభాగమునఁ గూను
చుండఁబెట్టిరి వేడ్కలు మెండుకొనఁగ.

77

క. లలితస్వభావుఁడగు న
న్నెలదాలుపువేలుపునకు నిస్సీమకళా
కలితంబగు హైమవతీ
విలాస మపుడెంతయేని వేడుకగొలిపెన్.

78

ఉ. సమ్మదమేర్పడన్ గమలసంభవుఁ డయ్యెడలన్ బురోహిత
త్వమ్ము వహించిమించిన సభాస్థలమందు నెసంగు నగ్రపీ
ఠమ్మునఁ గూరుచుండి ప్రకటంబగుకంతముతోఁ దదేవల
గ్నమ్మనిముందుచేయఁదగుకార్యముసర్వమునిర్వహించినన్

చ. చెలియులు కార్యరీతులువచించుచుఁ జెంతనునిల్వ మేనకా
జలరుహపాణి స్వర్ణకలశంబున నీరమువోయుచుండఁగాఁ
బులకలు మేననిండ హిమభూధరనాథుఁడు సమ్మదాశ్రుసం
కలనముతోడుగాఁగడిగెఁగైరవబంధుధరాంధ్రయుగ్మమున్

క. ఆజలకణములు దాలించె

నాజన్మాంతరపవిత్రతాప్తికి భూభృ

ద్రాజశిఖామణి తలపైఁ

దేహోరాజత్కిరీటదీపితకలపై.

81

మ. విధి చేయించెడిశాస్త్రప్రదత్తులనస్విక్షింశి స్వీయాన్వయా
వధికప్రాక్షనసంప్రదాయకలనాభ్యాసంబుతోడన్ యథా
విధిగాఁ బూజలుసేసి యల్లుడగు నావిశ్వేశ్వరస్వామికిన్
మధుపర్కంబు నొసంగె నద్రుపతి మేనాదేవి తోనీడగాన్

శా. సమ్మోదాశ్రువు లుద్గతంబగుడు సంస్తంభించి యాత్మీయభా
గ్యమైల్లన్ ఫలవంతమయ్యెనని మేనాద్రీశ్వరుల్ భద్రవా
ద్యముల్ మ్రోగుచునుండ నప్పు డనవద్యంబైన యజ్ఞోపవీ
తమున్ పేసిరి శూలికంతమునఁ జేతస్త్రుప్తి సంధిల్లఁగన్.

శా. ధన్యంబయ్యెఁ గులంబుసర్వము ప్రశస్తంబయ్యె జన్మంబుస
న్మాన్యంబయ్యెఁ దపంబు పెద్దలు తరింపంగల్గెనెంతేనిమా
కన్యం బేమిటి కింక నన్న మదిలో నామేనకాద్రీశ్వరుల్
కన్యాదానముఁ జేసి రీశ్వరున కాకల్పాంతరస్థాయిగాన్. 84

శా. అనందామృతమంతరంగములయందత్యంతముప్సొంగ నా
మేనాభూమిభృదీశ్వరుల్ మిగుల నమ్రాభూతులై వేదవి
జ్ఞానభ్రాజితులైన బ్రాహ్మణులకున్ సంశుద్ధభావంబుతో
నానాదానములొచరించిరియథాన్యాయంబుగానయ్యెడన్.

ఉ. ప్రీతజనింపఁజిత్తమున వేపథువంగములందుఁబుట్టి మై
 సేలువబాటఁ బైపయికిఁ జిన్నలువన్నెఁ దోఁప నొట్టులో
 బాలసుధాంశు శేఖరుఁడు పాణియుగంబునుజాఁపి హామిభృ
 న్నొళితనూదకంఠమున మంగళసూత్రముఁ గట్టినయ్యెడన్.

మ. కళలెల్లన్ దులకింప మోమున జగత్కళ్యాణి శర్వాణి న
 వ్యులతో మేలిపసిండిపల్లెరముగోఁబొల్పొందివెల్గొందుక్రొం
 దెలిముత్యంబులుదోయిటంగొనిజగత్ టేమంబుదీపింపఁగాఁ
 దలఁచి బాల్వోనెసుధాంశుపూజిపయినద్యద్విద్యుదాకారమై

మ. మురసెన్ దుందుభులాడిరచ్చరలుసమ్మోదంబుదీపింపఁగాఁ
 గురిసెన్ బూవులవానవీణియలుపల్లుల్ వల్లెత్రావ్యంబుగన్
 మురజిస్తుఖ్యులుమోడ్చిహస్యముగళంబున్ గాన్కలర్పించిరా
 స్మరజిద్విస్ఫురదక్షతోత్సవమహోత్సాహంబులోనయ్యెడన్

క. సప్తపది నాచరించిరి

సప్తద్వీపంబులందు జానొప్పెడు మా

మాపుల రక్షించెదమని

సప్తపదంబులను బెట్టి చాయలు దోఁపన్.

89

మ. మురిపంబొప్పఁ బ్రధానసోమము మహా

స్మార్థన్యఁ డాతండు సం

స్కరణాచారపురస్కరంబగు విధిన్

గాపించి తత్తత్క్రియా

పరిశేషంబులు పూర్తిచేసెఁ గ్రమముం
బొటించుచున్ యద్యదా
చరతిశ్రేష్ఠ'యటన్న వాక్యమునకున్
సార్థక్యమేపారఁగన్.

90

ఉ. హృత్సరపీఠహంబులకు నెంతయు వేడుకనంఘటిల్లఁగా
సత్సముదాయమెల్లను బ్రశంసలొనర్పఁగ మింటనుండి దీ
వ్యత్సమనర్హముల్ గురియ భద్రనినాదముమించఁగా వసం
తోత్సవనైభవంబు గననొప్పే నుమాపరమేశ్వరీయమై. 91

గీ. అప్పడాత్మీయపతివియోగాశ్రయాశ
దారుణాభీలహేతిసంతప్యమాన
గాత్రియైన రతీదేవి కాలకంఠు
పాదములమీఁద టివ్వున వచ్చి న్నాఁత.

92

క. వ్రాలినయాయమయెడఁ గడు
జాలింగొని లేవనెత్తి చయ్యన గంఠే
కాలుఁడు తత్కంఠకు నను
కూలముగ ననుగ్రహించెఁ గుసుమాస్త్రు) నొగిన్.

93

క. విషమాస్త్రుఁడు వచ్చి సము
న్మిషదాకారంబుతోడ దివిషత్సభలో
ఋషిజనసేవితుఁడగు నా
విషమాక్షున కెరగె భక్తివిహితాంజలియై.

94

శా. అత్యాశ్చర్యముగల్గె నెల్లరకు రత్యబ్ధాక్షి కెంతేనియున్
మత్తుత్సాహమెలర్చె దేవతలకున్ భాగ్యంబులీడెత్త నా
న్యత్యంబేర్పడె మీనకేతనునకున్ బ్రాణీయశైలాధిపా
పత్యాశ్చేశ్వరసుప్రసన్నకరుణాపాంగప్రసారంబునన్. 95

గీ. అంత హిమవంతుఁ డేతెంచినట్టి పెండ్లి
పెద్దలకు నెల్లఁ దగినట్లు వేవితముల
సత్కృతులు చేసె మానసోత్సాహ మొదవ
హస్తములుమోడ్చి భక్తిరక్త్యంచితముగ. 96

ఉ. అతటనంతరంగములయందుఁబ్రమోదమునొంది భూమిభృ
త్కాంతునిఁగౌఁగిలించికొని ధన్యుఁడవైతివి నీవు నీకులం
బెంతయుఁ బూజ్యమయ్యెఁ బరమేశ్వరుఁడివిధినల్లుఁడౌటచే
నింతటిభాగ్యమెవ్వరికి నేని లభించునుకో? గిరీశ్వరా ! 97

గ. అని పెక్కువిధంబుల నాతని కృతకృత్యత నుగ్గడించి 98

శా. బ్రహ్మక్షుల్ పరిణిష్ఠితాత్ములయి కొల్వక శైలజాయుక్తుడై
బ్రహ్మాండంబులకెల్ల సాక్షియగునేవక భద్రపీఠంబునక
బ్రహ్మానందముతోడనుండు భవునానకమూర్తిపైఁదాల్చియా
బ్రహ్మాద్రాదిసుపర్వు లేగిరి నిజావాసంబులక జేరఁగక.

ఉ. భూమిధ రాత్మజాసుగుణపుష్టిసమంచితస్థు మహేశ్వర
ప్రేమరసాస్పదంబయి యభిజ్ఞులకెల్లరకింపునింపు నీ
హైమవతీవిలాస మెవరైనఁ బఠించిన నాలకించినక
గామితము ఫలించుటయకాక పదంపడిమోక్షమశ్నడిక.

క. జయజయ హైమవతీశ్వర !

జయజయ సకలప్రపంచసమ్రాజ్ఞాత్మిక !

జయజయ కరుణాసాగర !

జయజయ సుకవిజనప్రౌఢయసరసిజవర్త !

101

క. దేవాదిదేవ ! నిర్మల

భావసముద్భారకస్వభావా ! వినివృ

త్తావరణ ! బదినహాలుపు

రావాసా ! మల్లికార్జునా ! పరమేశా !

102

ఉత్సాహము.

మహానిజనతపఃఫలాయమాన ! పారమార్థిక

జ్ఞానగమ్యమానసుప్రశాంతరూప ! హైమన

త్యాననాబ్జమిత్ర ! త్రిభువనాంతరస్థ ! సర్వశ

మ్మాననీయ ! బదినహాలుమల్లికార్జునప్రభూ !

103

గద్యము.

ఇది శ్రీమత్పరమపవిత్ర భారద్వాజసగోత్రాపస్తంబసూత్ర

సీతారామపుత్ర కనకాంబాగర్భశుక్తిముక్తాఫల పరమేశ్వర

ప్రసాదసముపలబ్ధసుకవితాభాగధేయ శతావధాన

విధానధౌరేయ కావ్యకలానిధి చిదంబరనామ

ధేయ ప్రణీతంబగు హైమవతీవిలాసంబను

మహాప్రబంధంబున సర్వంబును

తృతీయశ్వాసము.